



और भविष्य के मोल मिशनों की अवधि देखते हैं।
हट्टन ने राधो और प्रोटोकॉल आवश्यक को गणित हैं।
हट्टन एसाटी आदमी की अंतरिक्ष की परिस्थितियों में उपयोगी साबित हो सकती हैं। अंडाणु और शुक्राणु प्रीजिंग, एम्ब्रियो कल्चर और जेनेटिक स्क्रीनिंग जैसी प्रक्रियाएँ अब आटोमेटेड और पोर्टेबल हो चुकी हैं, जो स्पेस मिशन की सीमाओं को अनुसृत हैं। विशेषज्ञों का कहना है कि ये तकनीकें चरम परिस्थितियों में भी सफल रहती हैं। यही वह कारण है कि कक्षा में आईवीएफ भविष्य में संभावित माना जा रहा है। स्पेस बढ़े चुनौती नीति और नैतिकता की है। अंतरिक्ष में अनेयोजित गर्भधारण, रेडिशन-जनित बांझपन, जेनेटिक स्क्रीनिंग की नैतिकता और मैटैडल जानकारी सज्जा करने की प्रक्रिया इन सभी पर कोई स्पष्ट मिश्रण मौजूद नहीं है। स्टडी बतावनी देती है कि स्थिति नीतियों पीछे रह गई तो गवर्नर्स डिवाइड की स्थिति पैदा हो सकती है, यानी बिना नियमों के ईश्वर प्रथाय स्वतः लागू हो जाएगी।

राहुल गांधी के खिलाफ विशेषाधिकार हनन नोटिस लाएंगे : किरेन रिजिजू

नई दिल्ली, 11 फरवरी (एजेंसियां) । केंद्रीय संसदीय कार्य मंत्री किरेन रिजिजू ने बुधवार को प्रेस कॉन्फ्रेंस करते हुए लोकसभा में बजट चर्चा के दौरान नेता प्रतिपक्ष राहुल गांधी के बयानों पर आपत्ति जताई। उन्होंने कहा कि सरकार राहुल गांधी के खिलाफ विशेषाधिकार हनन नोटिस लाने जा रही है, क्योंकि उन्होंने सदन को गुमराह किया और बिना आधार के गंभीर आरोप लगाए। रिजिजू ने कहा कि लोकसभा और राज्यसभा की कार्यवाही के लिए स्पष्ट नियम हैं। यदि कोई सदस्य किसी अन्य सदस्य पर गंभीर आरोप लगाना चाहता है, तो उसे पहले नोटिस देना होता है और अपने आरोपों के समर्थन में प्रमाण भी पेश करने होते हैं। बिना नोटिस और बिना प्रमाण के आरोप लगाना नियमों के खिलाफ है। उन्होंने यह भी कहा कि बजट पर चर्चा के दौरान राहुल गांधी ने कोई ठोस और उपयोगी सुझाव नहीं दिया, बल्कि सिर्फ 'बेबुनियाद और जंगली आरोप' लगाए। रिजिजू ने बताया कि उन्होंने राहुल गांधी से कहा था कि जब वित्त मंत्री शाम 5 बजे बजट पर जवाब देंगी, तब वे सदन में मौजूद रहकर अपनी बातों को साबित करें। रिजिजू ने पूर्व प्रधानमंत्री डॉ. मनमोहन सिंह का जिक्र करते हुए कहा कि 2014 में सरकार छोड़ने से पहले दिए



गए उनके भाषण और पीआईबी की आधिकारिक रिलीज में साफ लिखा था कि 2030 के बाद भारत दुनिया की तीसरी सबसे बड़ी अर्थव्यवस्था बनेगा। उन्होंने कहा कि प्रधानमंत्री नरेंद्र मोदी ने इस लक्ष्य को 'फास्ट फॉरवर्ड' कर दिया है। भारत अब चौथी सबसे बड़ी अर्थव्यवस्था बन चुका है और अगले दो-तीन साल में तीसरे स्थान पर पहुंचने की ओर तेजी से बढ़ रहा है।

रिजिजू ने कहा कि यह कोई पुरानी बात नहीं है, बल्कि 11 साल पहले का आधिकारिक बयान है। राहुल गांधी के इस आरोप पर कि 'भारत को बेच दिया गया,' रिजिजू ने प्रतिक्रिया दी। उन्होंने कहा, इस देश की कोई कीमत नहीं लगा सकता। कोई पैदा नहीं हुआ जो भारत को

खरीद या बेच सके। उन्होंने कहा कि 2014 से पहले भारत 11वें स्थान पर था और उसे 'फ्रेजाइल फाइव' कहा जाता था, और अर्थव्यवस्था को कमजोर बताया जाता था। लेकिन पिछले 11 साल में भारत ने बड़ी छलांग लगाई है और चौथे स्थान पर पहुंचा है।

रिजिजू ने यह भी आरोप लगाया कि राहुल गांधी ने सदन में ऐसे व्यक्तियों के नाम लिए जो उस समय सदस्य नहीं थे, और केंद्रीय मंत्री हरदीप सिंह पुरी का नाम लेकर भी आरोप लगाए। उन्होंने कहा कि चेयर द्वारा टोके जाने के बाद राहुल गांधी ने पहले माफी मांगी और फिर दोबारा नाम लिया, जबकि खुद कहा था कि नियमों के तहत नाम नहीं लेंगे। रिजिजू ने कहा कि उनकी पार्टी की ओर से औपचारिक नोटिस दिया जाएगा और स्पीकर से कार्रवाई की मांग की जाएगी। राहुल गांधी को अपने सभी आरोपों का प्रमाण देना होगा और जो भी गलत या असंसदीय बातें कही गई हैं, उन्हें रिकॉर्ड से हटाना जाना चाहिए। उन्होंने कहा कि गंभीर आरोप लगाने के बाद सदन छोड़कर चले जाना ठीक नहीं है। जब आप आरोप लगाते हैं तो मंत्री का जवाब भी सुनना चाहिए। बुधवार को वित्त मंत्री जब शाम 5 बजे जवाब देंगी तो राहुल गांधी को सदन में बैठकर सुनना चाहिए।

अखिलेश यादव ने यूपी बजट को 'विदाई बजट' दिया करार

लखनऊ, 11 फरवरी (एजेंसियां) । उत्तर प्रदेश विधानसभा में पेश किए गए सरकार के 10वें बजट पर समाजवादी पार्टी के राष्ट्रीय अध्यक्ष अखिलेश यादव ने कड़ा प्रहार करते हुए इसे 'विदाई बजट' करार दिया। उन्होंने आरोप लगाया कि बजट का आकार भले ही बड़ा दिखाया जा रहा हो, लेकिन जमीनी हकीकत में यह जनता की अपेक्षाओं पर खरा नहीं उतरता। सपा प्रमुख अखिलेश यादव ने बुधवार को पत्रकारों से बातचीत में कहा, जब मुंह खोला तब बुरा बोला। यह विदाई बजट है और अब भाजपा की विदाई तय है। उन्होंने कहा कि सरकार 9 लाख करोड़ रुपए से अधिक के बजट को उपलब्धि के रूप में पेश कर रही है, जबकि हर वर्ष बजट का आकार स्वाभाविक रूप से बढ़ता है। असली सवाल यह है कि



पिछले बजटों का पूरा उपयोग क्यों नहीं हो सका। उनके अनुसार सरकार 50 प्रतिशत से अधिक राशि भी प्रभावी ढंग से खर्च नहीं कर पाई, जो प्रशासनिक अक्षमता को दर्शाता है। उन्होंने कहा कि यदि उत्तर प्रदेश को तीन ट्रिलियन डॉलर की अर्थव्यवस्था बनाने का लक्ष्य है, तो राज्य की सकल घरेलू उत्पाद (जीएसडीपी) लगभग 90 लाख करोड़ रुपए के आसपास होनी चाहिए। मौजूदा दावों और वास्तविक आंकड़ों में बड़ा अंतर है, जिससे सरकार की गंशा और तैयारी पर प्रश्नचिह्न लगता है। सपा प्रमुख ने एमएसएमई क्षेत्र का मुद्दा

उठाते हुए कहा कि प्रदेश में लगभग 92 लाख इकाइयां हैं, जिनमें से 82 लाख अब तक पंजीकृत नहीं हैं। उन्होंने पूछा कि एक दशक में इतनी बड़ी संख्या में इकाइयों का पंजीकरण क्यों नहीं हो सका। उनका आरोप था कि अंतरराष्ट्रीय व्यापार समझौतों और नीतिगत बदलावों का सीधा असर एमएसएमई और किसानों पर पड़ेगा, लेकिन बजट में इसके लिए स्पष्ट रणनीति नहीं दिखाई देती। उन्होंने कहा कि युवाओं को रोजगार देने में सरकार विफल रही है और निवेश के बड़े दावों के बावजूद धरातल पर सीमित निवेश ही आया है। स्वास्थ्य सेवाओं और कानून-व्यवस्था को लेकर भी उन्होंने गंभीर सवाल उठाए। अखिलेश यादव ने कहा कि बजट विकास की ठोस रूपरेखा प्रस्तुत करने के बजाय राजनीतिक प्रचार का माध्यम बन गया है।

सुप्रीम कोर्ट ने गाइडलाइंस को लेकर केंद्र और UGC को जारी किया नोटिस

नई दिल्ली, 11 फरवरी (एजेंसियां) । सुप्रीम कोर्ट ने विश्वविद्यालय अनुदान आयोग (यूजीसी) के नए 'उच्च शिक्षा संस्थानों में समानता को बढ़ावा देने के नियम, 2026' को चुनौती देने वाली दो नई याचिकाओं पर केंद्र सरकार और यूजीसी को नोटिस जारी किया है। कोर्ट ने इन याचिकाओं को पहले से लंबित पुरानी याचिकाओं के साथ जोड़कर एक साथ सुनने का निर्देश दिया है। याचिकाकर्ताओं का आरोप है कि नए नियम सामान्य वर्ग के छात्रों के साथ भेदभाव करते हैं और उनके मौलिक अधिकारों का उल्लंघन करते हैं। खासकर नियमों में 'जाति-आधारित भेदभाव' की परिभाषा केवल अनुसूचित जाति, अनुसूचित जनजाति और अन्य पिछड़ा वर्ग के सदस्यों तक

सीमित रखी गई है। इससे सामान्य वर्ग के लोगों को भेदभाव की शिकायत करने का कोई कानूनी संरक्षण नहीं मिलता, जो संविधान के अनुच्छेद 14 और



15 के तहत समानता के अधिकार के खिलाफ है। याचिकाकर्ताओं ने कहा कि यह नियम एकतरफा है और उच्च शिक्षा में सामाजिक सद्भाव को बिगाड़ सकता है। इससे पहले, सुप्रीम कोर्ट ने जनवरी 2026 में नए नियमों के अमल पर रोक लगा दी थी। कोर्ट ने कहा था कि नियमों के प्रावधान अस्पष्ट हैं और इनके दुरुपयोग की आशंका

है। अदालत ने केंद्र और यूजीसी को नोटिस जारी कर जवाब मांगा था और नियमों पर नए सिरे से विचार करने के लिए विशेषज्ञों की एक कमेटी गठित करने का सुझाव दिया था। फिलहाल, 2012 के पुराने नियम लागू रहेंगे, ताकि जाति-आधारित भेदभाव की शिकायतों पर कोई रोक न लगे। यूजीसी ने 13 जनवरी को ये नए नियम जारी किए थे, जिनका उद्देश्य उच्च शिक्षा संस्थानों में जाति, धर्म, लिंग, दिव्यांगता आदि पर आधारित भेदभाव रोकना और समानता को बढ़ावा देना था, लेकिन सामान्य वर्ग से जुड़े कई छात्रों और संगठनों ने इसका विरोध किया और इसे 'रिवर्स डिस्क्रिमिनेशन' बताया। विरोध के बाद मामला सुप्रीम कोर्ट पहुंचा, जहां अब सभी याचिकाओं पर एक साथ सुनवाई होगी।

हमारे पास एक युवा नेता हैं, जिन्हें बेबुनियाद आरोप लगाने की आदत है : हरदीप सिंह पुरी

नई दिल्ली, 11 फरवरी (एजेंसियां) । लोकसभा में विपक्ष के नेता राहुल गांधी के सदन में दिए भाषण पर केंद्रीय मंत्री हरदीप सिंह पुरी ने कहा, हमारे पास एक युवा नेता हैं, जिन्होंने आज संसद के सामने कुछ बातें रखीं। उन्हें बेबुनियाद आरोप लगाने की आदत है। उन्होंने कहा कि दो तरह के नेता होते हैं। एक वे जो राजनीतिक व्यवस्था में जिम्मेदारी लेते हैं और अपनी जिंदगी समाज सेवा और देश को बदलने में लगा देते हैं, और यह सुनिश्चित करते हैं कि उनके जीवनकाल में देश 10वीं सबसे बड़ी अर्थव्यवस्था से तीसरी सबसे बड़ी अर्थव्यवस्था बन जाए। दूसरे नेता भी होते हैं, जो कभी-कभी देश में आते हैं, और जब वे संसद में आते हैं, तो जब कोई उन्हें कोई ठोस जवाब देता है और उनकी बात नहीं सुनता, तो वे सदन से चले जाते हैं। वह आज अपनी ही स्पीच के बाद चले गए। उन्होंने राहुल गांधी पर निशाना साधते हुए कहा कि युवा नेता को यह पता होना चाहिए कि एपस्टीन फाइल्स गलत कामों और आपराधिक मामलों से संबंधित हैं। फाइल्स में आरोप हैं कि एपस्टीन के पास एक द्वीप था, जहां वे अनेतिक काम करते थे। उन पीड़ितों ने अधिकारियों के खिलाफ मामले दर्ज कराए हैं। मेरी बातचीत का इससे कोई लेना-देना नहीं था।



उन्होंने कहा कि नवंबर 2014 में मैं एक आम नागरिक था। किसी ने कहा कि वे भारत को देखना चाहते हैं। हमारी लिंकडइन के संस्थापक रीड हॉफमैन के साथ अमेरिका के पश्चिमी तट पर एक बैठक हुई। मैंने अपने ईमेल की शुरुआत यह कहकर की कि मैं अब पहले से कहीं अधिक आश्वस्त हूँ कि आज का भारत एक शानदार अवसर प्रस्तुत करता है और रीड हॉफमैन को भारत आकर आने वाले बदलावों को देखना चाहिए। उन्होंने कहा कि डिजिटल इंडिया, मेक इन इंडिया को लेकर मैं नवंबर 2014 में इस बारे में बात कर रहा था।

अगर मेरी याददाश्त सही है, तो यह परियोजना 2015 में शुरू हुई थी। मैं यहां एक दूरदर्शी आम नागरिक था, जो जानता था कि मोदी सरकार किस तरह का काम करने वाली है।

हरदीप सिंह पुरी ने कहा कि कांग्रेस नेता सुप्रिया श्रीनेत ने एक ईमेल में सवाल उठाया कि 'मुझे लगता है कि हरदीप पुरी को एपस्टीन से किसने मिलवाया...?' ये तथ्य सार्वजनिक रूप से ज्ञात हैं। 30 लाख ईमेल जारी किए जा चुके हैं। मैं मई 2009 से, जब मैंने संयुक्त राष्ट्र में भारत के राजदूत के रूप में कार्यभार संभाला, आठ साल तक न्यूयॉर्क में रहा। 2017 में मैं मंत्री बना। आठ वर्षों में संभवतः तीन या चार मुलाकातों का जिक्र है।

उन्होंने कहा कि मैंने युवा नेता राहुल गांधी को बताने का फैसला किया और उन्हें लिखे पत्र में मैंने बताया कि संयुक्त राष्ट्र में भारत के राजदूत के पद से सेवानिवृत्त होने के कुछ महीनों बाद, मुझे अंतर्राष्ट्रीय शांति संस्थान (आईपीआई) में शामिल होने का निमंत्रण मिला। मैं सीधे तौर पर आईपीआई का हिस्सा नहीं था। आईपीआई या आईसीएम के प्रतिनिधिमंडल के हिस्से के रूप में, मैं एपस्टीन से कुछ मौकों पर मिला। आईसीएम अंतरराष्ट्रीय मुद्दों से निपटता था, और एपस्टीन इसका हिस्सा नहीं थे।

भाजपा सांसदों ने राहुल गांधी पर कसा तंज, कहा 'उनको ज्ञान नहीं है, सदन में कुछ भी बोलते हैं'

नई दिल्ली, 11 फरवरी (एजेंसियां) । पूर्व सेना प्रमुख जनरल मनोज मुकुंद नरवणे की अप्रकाशित किताब को लेकर संसद में दिए गए बयान पर भाजपा सांसदों ने राहुल गांधी की आलोचना की। भाजपा सांसदों ने कहा कि राहुल गांधी कहीं से कुछ भी लाकर बोलने लगते हैं। केंद्रीय मंत्री अश्विनी वैष्णव ने पत्रकारों से बात करते हुए कांग्रेस नेता राहुल गांधी पर निशाना साधा। उन्होंने कहा, भारत का डाटा बहुत ही सुदृढ़ कानूनी स्वरूप में है, डिजिटल व्यक्तिगत डाटा संरक्षण अधिनियम के नियम हैं। भारत के जितने संवेदनशील क्षेत्र हैं, सबके अपने रोक हैं और इस तरह के आरोप लगाने से पहले चीजों को प्रमाणित करना चाहिए। केंद्रीय मंत्री प्रह्लाद जोशी ने कांग्रेस नेता राहुल गांधी के बयान पर कहा, जो नियम हैं, यह नियम हमारे या स्पीकर ओम बिरला के आने के बाद नहीं बने हैं। यह नियम पहले से हैं। यह नियम जब संविधान की रचना हुई तब से हैं। उन नियमों के आधार पर अगर वे किसी पर आरोप लगाते हैं तो उन्हें प्रमाणित करना होगा। अगर वे जिस पर आरोप लगा रहे हैं, वह सदन का सदस्य है तो उसे नोटिस देना पड़ता है और अगर वह सदन का सदस्य नहीं है तो वे ऐसे आरोप नहीं लगा सकते।



उन्होंने कहा कि राहुल गांधी के सिर्फ बोलने से प्रमाणित नहीं होता, इससे संबंधित दस्तावेज रखने होते

इंटरनेशनल फ्लीट रिव्यू में अमेरिका, ईरान और रूस के वॉरशिप होंगे एक ही कतार में

विशाखापत्तनम, 11 फरवरी (एजेंसियां) । विशाखापत्तनम में 15 से 25 फरवरी तक वॉरशिप का मेला लगाने वाला है। सुप्रीम कमांडर द्रौपदी मुर्मू का प्रेसिडेंशियल यॉट जब फ्लीट रिव्यू के लिए निकलेगा, तो दुनिया भर के वॉरशिप और नेवल पर्सनल सेल्यूट करते नजर आएंगे।

रूस और अमेरिका के बीच चाहे कितनी भी खींचतान जारी हो, लेकिन भारतीय नौसेना द्वारा आयोजित इंटरनेशनल फ्लीट

रिव्यू में दोनों ही देश अपने वॉरशिप के साथ मौजूद रहेंगे। नौसेना के मुताबिक, रूस की ओर से फ्रिगेट आरएफएस मार्शल शापोशनि कोव और अमेरिका की ओर से गाइडेड मिसाइल डिस्टॉयंग पिंकनी हिस्सा ले रहे हैं। रूस और अमेरिका के वॉरशिप के साथ उसी कतार में ईरान का फ्रिगेट भी खड़ा दिखाई देगा। इंटरनेशनल फ्लीट रिव्यू में ईरानी नौसेना अपना फ्रिगेट डेना शामिल कर रही है। साल 2026 के आईएफआर में दुनिया के कुल

137 देशों को न्योता दिया गया है। 70 से ज्यादा देशों ने अपनी हिस्सेदारी की सहमति दी है। इंटरनेशनल फ्लीट रिव्यू में भारत के तकरीबन 70 से ज्यादा वॉरशिप और सबमरीन शामिल होंगे, वहीं 20 से ज्यादा विदेशी जंगी जहाज भी आ रहे हैं। पहली बार फिलीपींस और यूई के वॉरशिप इस आईएफआर में हिस्सा ले रहे हैं। साथ ही पहली बार जर्मनी के मेरीटाइम पेट्रोल एयरक्राफ्ट पी-8 भी फ्लीट रिव्यू का हिस्सा बनेंगे।

दिल्ली में बढ़ती हत्याओं और हादसों को लेकर अरविंद केजरीवाल ने उठाए सवाल

नई दिल्ली, 11 फरवरी (एजेंसियां) । दिल्ली में कानून-व्यवस्था और कथित प्रशासनिक लापरवाही को लेकर आम आदमी पार्टी (आप) ने 'चार इंजन' सरकार पर निशाना साधा। पार्टी के राष्ट्रीय संयोजक अरविंद केजरीवाल और दिल्ली प्रदेश अध्यक्ष सौरभ भारद्वाज ने राजधानी में बढ़ती हत्या की घटनाओं और नालों-गड्ढों में गिरकर हो रही मौतों को लेकर सरकार को कठघरे में खड़ा किया है। अरविंद केजरीवाल ने सोशल मीडिया प्लेटफॉर्म 'एक्स' पर पोस्ट करते हुए आरोप लगाया कि भाजपा ने एक साल के भीतर ही 'पूरी दिल्ली का सत्यानाश' कर दिया है। उन्होंने कहा कि सरकार को जनता की जान की कोई परवाह नहीं है और सवाल



किया कि आखिर कितनी जानें जाने के बाद सरकार नींद से जागोगी।

केजरीवाल ने राजधानी में हालिया आपराधिक घटनाओं और हादसों को प्रशासनिक विफलता का परिणाम बताया। वहीं, सौरभ भारद्वाज ने उपराज्यपाल और दिल्ली विकास प्राधिकरण (डीडीए) की

कार्यप्रणाली पर सवाल उठाए। उन्होंने कहा कि दिल्ली में कई स्थानों पर नाले खुले पड़े हैं, जिनमें गिरकर लोगों की मौत हो रही है। उन्होंने आरोप लगाया कि पहले उपराज्यपाल तत्कालीन 'आप' सरकार की कमियां निकालने में सक्रिय रहते थे, लेकिन अब जब दिल्ली की सभी प्रमुख एजेंसियां-एमसीडी, डीडीए, दिल्ली सरकार और केंद्र-भाजपा के अधीन हैं, तो जवाबदेही से बचा जा रहा है।

उन्होंने कहा कि हाल के दिनों में 24 घंटे के भीतर छह हत्याओं की घटनाएं सामने आई हैं, जिनमें स्कूली बच्चों की भी जान गई है। नौवीं और दसवीं कक्षा के छात्रों की हत्या की घटनाओं का जिक्र करते हुए

उन्होंने कहा कि राजधानी में लोग असुरक्षित महसूस कर रहे हैं। भारद्वाज ने आरोप लगाया कि इन गंभीर घटनाओं पर न तो उपराज्यपाल, न केंद्रीय गृह मंत्री और न ही मुख्यमंत्री की ओर से ठोस प्रतिक्रिया सामने आई है।

सौरभ भारद्वाज ने कहा कि दिल्ली में 'दो दिल्ली' दिखाई दे रही हैं-एक जहां आम लोग भय और असुरक्षा के माहौल में जी रहे हैं, और दूसरी जहां सरकार कार्यक्रमों और उद्घाटनों में व्यस्त है। उन्होंने मुख्यमंत्री पर भी निशाना साधते हुए कहा कि जब राजधानी में लगातार जानें जा रही हों, तब सरकार का इस तरह मौन रहना संवेदनहीनता को दर्शाता है।



रणवीर सिंह के बाद सलमान खान के करीबी को मिली धमकी, मांगे करोड़ों रुपए



की वसूली की मांग की है। धमकी देने वाले ने खुद को बिश्रोंई गैंग का होने का भी दावा किया है। पुलिस अलर्ट मोड पर है और लगातार अपनी पैनी नजर बनाए हुए है।

मुंबई पुलिस ने यह जानकारी दी है, जिसके अनुसार, यह धमकी ईमेल के जरिए भेजी गई है। धमकी में पैसे न देने पर जान से मारने की चेतावनी दी गई है। हालांकि, अभी तक सलमान खान या उनके करीबी की ओर से पुलिस में कोई औपचारिक शिकायत दर्ज नहीं कराई गई है।

पुलिस सूत्रों का कहना है कि वे इस मामले को गंभीरता से ले रहे हैं और एहतियातन सतर्कता बरत रहे हैं। मुंबई क्राइम ब्रांच ने जांच शुरू कर दी है। क्राइम ब्रांच को मिली जानकारी के मुताबिक, बिश्रोंई गैंग से जुड़े कुछ संदिग्धों की मोबाइल लोकेशन कई बॉलीवुड सेलिब्रिटीज के घरों के आसपास ट्रेस हुई है। गैंग ने रेकी का काम अपने अलग-अलग गुप्तों को सौंपा था। पुलिस इन सुरागों को इकट्ठा कर रही है और जांच आगे बढ़ा रही है।

यह घटना रोहित शेट्टी के घर पर फायरिंग के महज कुछ दिनों बाद सामने आई है, जिससे बॉलीवुड में दहशत का माहौल है। सलमान खान पहले से ही बिश्रोंई गैंग की धमकियों का सामना कर रहे हैं। गैंग ने उनके घर के बाहर फायरिंग की जिम्मेदारी भी ली थी। अब उनके करीबी को निशाना बनाया गया है। वहीं, पुलिस का मानना है कि ये धमकियां मुख्य रूप से वसूली के लिए दी जा रही हैं।

बॉ लीवुड में एक बार फिर अपराधियों की धमकियां बढ़ गई हैं। हाल ही में फिल्ममेकर रोहित शेट्टी के घर के बाहर फायरिंग की घटना के बाद बुधवार को अभिनेता रणवीर सिंह को भी व्हाट्सएप के जरिए धमकी मिली। अब खबर आ रही है कि सलमान खान के करीबी को भी धमकी दी गई है। साथ ही करोड़ों रुपयों की मांग भी की गई है। सलमान खान के बेहद करीबी व्यक्ति को धमकी भरा ईमेल मिला है। धमकी देने वाले ने खुद को लॉरेंस बिश्रोंई गैंग का सदस्य बताया है और करोड़ों रुपये

सोनम कपूर के बेबी शॉवर में दिखी सनातन धर्म की झलक, बताया सीमन्तोन्नयन का महत्व

सा वंरिया में मुख्य किरदार निभाकर डेब्यू करने वाली अभिनेत्री सोनम कपूर दूसरी बार मां बनने वाली हैं। हाल ही में अभिनेत्री की गोद भराई की रस्म रखी गई है, जिसमें कपूर परिवार के सभी लोगों को देखा गया था। अब खुद सोनम ने गोद भराई की वीडियो पोस्ट की है और गोदभराई में निभाई गई सनातन धर्म की पुरानी परंपरा 'सीमन्तोन्नयन' का महत्व बताया है। सोनम कपूर ने इंस्टाग्राम पर गोदभराई की प्यारी सी वीडियो पोस्ट की है, जिसमें परिवार के सभी सदस्यों को चेहरे पर मुस्कान लिए अभिनेत्री की गोद भराई करते देखा जा रहा है। फैशन आइकन मानी जाने वाली सोनम ने सीमन्तोन्नयन की परंपरा को निभाते हुए गोदभराई की है और उसका महत्व भी बताया है।

उन्होंने वीडियो पोस्ट कर कैप्शन में लिखा, सीमन्तोन्नयन, सनातन धर्म के सोलह पवित्र गर्भ संस्कारों में से तीसरा संस्कार है, जो मां और उसके गर्भ में पल रहे जीवन का सम्मान करता है। भारत के विभिन्न हिस्सों में इसे गोद भराई, श्रीमंत, दोहले जेवन, शाद, सीमांतम, वलाइकापु, सीमांत, पुलिकुडी और सदाबक्शन के नाम से जाना जाता है। नाम बदल सकते हैं, लेकिन आशीर्वाद प्यार, सुरक्षा और नए जीवन के उत्सव का रहता है।

उन्होंने आगे लिखा, यह प्राचीन रस्म और भी अधिक अर्थपूर्ण लगी क्योंकि मेरे सारे सबसे अच्छे दोस्त मेरे



लिए मौजूद थे। मेरा पूरा परिवार भी आया था। मुझे बहुत सहाया मिला, और मेरी मां, मेरी सास और मेरी बहन को सब कुछ व्यवस्थित करने और मुझे इतना प्यार, स्नेह और सम्मान का एहसास कराने के लिए धन्यवाद। मैं इसे कभी नहीं भूलूंगी। आशीर्वादों से भरी गोद भराई।

सीमन्तोन्नयन का उद्देश्य गर्भ में पल रहे शिशु की मानसिक और शारीरिक सुरक्षा करना है और मां को भी गर्भावस्था में होने वाली परेशानियों से बचाना है। रस्म में भारत के कई हिस्सों में पति, पत्नी की मांग को गुल की टहनी से भरता है और अच्छे स्वास्थ्य की कामना करता है। ये रस्म गर्भावस्था की तीसरी तिमाही में की जाती है, जिससे डिलीवरी के समय मां को कष्टों को कम किया जा सके।

बदल गई है हंगामा की अंजलि, फिल्में छोड़ रियल एस्टेट एजेंट बन कमा रही मोटा पैसा

सा ल 2003 में रिलीज हुई हास्य फिल्म 'हंगामा' आज भी दर्शकों के जेहन में ताजा है। कॉमेडी से भरपूर इस फिल्म ने दर्शकों को शुरुआत से अंत तक ठहाके लगाने पर मजबूर कर दिया था। फिल्म की कहानी जितनी दिलचस्प थी, उसके किरदार भी उतने ही खास थे। हर पात्र की अपनी अलग दुनिया थी, लेकिन सभी किरदार एक-दूसरे से बखूबी जुड़े हुए थे। यही आपसी उलझनें और गलतफहमियां फिल्म को एक मजेदार मोड़ देती रहीं। फिल्म के सभी कलाकारों ने अपनी अदायगी से दर्शकों का दिल जीता। खासकर भोली-भाली अंजलि का किरदार, जिसने अपनी सादगी और मासूमियत से लोगों को खूब प्रभावित किया। इस भूमिका को अभिनेत्री रिमी सेन ने निभाया था। हालांकि, लंबे समय से रिमी सेन बड़े पर्दे से दूर हैं। अभिनय की दुनिया से दूरी बनाने के बाद अब वह रियल एस्टेट के क्षेत्र में सक्रिय हैं और एक एजेंट के रूप में काम कर रही हैं।

फिल्म 'हंगामा' में नंदू और अंजलि की लव स्टोरी और सभी किरदारों की कॉमेडी ने हर बार दर्शकों का दिल जीता। फिल्म को जितनी बार देखा गया, उतनी बार दर्शक खुद को हंसने से रोक नहीं पाए। फिल्म में अंजलि का किरदार निभाने वाली रिमी सेन की भूमिका ने भी दर्शकों का दिल जीता, लेकिन हंगामा की रिमी सेन आज असल जिंदगी में बहुत बदल चुकी हैं। अभिनेत्री का चेहरा पहचान पाना बहुत मुश्किल हो गया है क्योंकि फिलर्स और बोटॉक्स ट्रीटमेंट की वजह से चेहरे की बनावट पहले जैसी नहीं रही है।

यूजर्स भी अभिनेत्री के चेहरे को देखकर हैरान हैं और हर पोस्ट पर यही सवाल कर रहे हैं कि चेहरे का क्या ही करा डाला!

फिल्मों से दूर रिमी सेन इन दिनों दुबई बेस्ड रियल एस्टेट एजेंट बन गई हैं। अभिनेत्री रियल एस्टेट के व्यवसाय में जानी-मानी हस्ती बन चुकी हैं और लोगों को उनके सपनों का घर दिलवाने में भी मदद करती हैं। रिमी का इंस्टाग्राम रियल एस्टेट इवेंट्स की वीडियो से भरा है और सिर्फ दुबई ही नहीं, वे बाकी शहरों में भी अपना बिजनेस सेटअप करने का प्लान बना रही हैं। भले ही हिंदी सिनेमा की पारी ज्यादा लंबी नहीं रही, लेकिन पर्दे से दूर होने के बाद उन्होंने दूसरी फील्ड में अपना सिक्का जमा लिया है।

रियल एस्टेट के अलावा रिमी प्राइवेट ब्रांड इवेंट्स का भी हिस्सा बनती हैं और बड़े ब्रांड्स के लॉन्च में भी पहुंचती हैं। सोशल मीडिया पर रिमी को 1 मिलियन से ज्यादा लोग फॉलो करते हैं और वे अभिनेत्री के नए अवतार से हैरान भी हैं। फिल्मों की बात करें तो अभिनेत्री ने बंगाली और हिंदी दोनों भाषाओं की फिल्मों में काम किया, लेकिन हिंदी सिनेमा में उन्हें 'धूम' और 'हंगामा' जैसी फिल्मों से पहचान मिली थी।



बॉक्सिंग ग्लव्स पहनकर रिंग में उतरीं फातिमा सना शेख, दिखाया फुल पावर अवतार


बा ल कलाकार के रूप में अपने करियर की शुरुआत करने वाली अभिनेत्री फातिमा सना शेख अपनी फिल्मों और सोशल मीडिया पोस्ट से दर्शकों का खास ध्यान खींचती हैं। उन्होंने मंगलवार को एक मजेदार पोस्ट किया। अभिनेत्री ने इंस्टाग्राम पर कुछ तस्वीरें पोस्ट कीं। इन तस्वीरों में वे बॉक्सिंग ग्लव्स पहने हुए नजर आ रही हैं, जबकि कुछ में वे रिंग के अंदर आत्मविश्वास से भरे पोज देती दिख रही हैं। उनका पूरा लुक काफी पावरफुल और एनर्जेटिक लग रहा है, लेकिन अभिनेत्री की आखिरी स्लाइड काफी मजेदार है, जिसमें उन्होंने बॉक्सिंग के महान खिलाड़ी अमेरिका के प्रोफेशनल बॉक्सिंग चैंपियन मोहम्मद अली की एक आइकॉनिक तस्वीर लगाई है। अभिनेत्री ने लिखा, तितली की तरह हल्के रहो, और मधुमक्खी की तरह वार करो, मुहम्मद।

फातिम ने अपनी इस पोस्ट के जरिए न सिर्फ अपनी फिटनेस को दर्शाया है बल्कि मोहम्मद अली के इंस्पिरेशन कोट्स को भी दिखाया है। अभिनेत्री का पोस्ट फैंस को काफी पसंद आ रहा है। वे कयास लगा रहे हैं कि आने वाली फिल्म में शायद वे बॉक्सिंग की भूमिका में होंगी।

1997 में फिल्म 'चाची 420' में बाल कलाकार के रूप में शुरुआत करने वाली फातिमा सना ने बॉलीवुड में कई यादगार फिल्मों में काम किया है, जिनमें 'लूडो', 'अजीब दास्तां', और 'सैम बहादुर' शामिल हैं। अभिनेत्री सोशल मीडिया पर भी काफी एक्टिव रहती हैं और अक्सर ऐसे पोस्ट शेयर करती हैं, जो मोटिवेशनल और मजेदार होते हैं।

फातिमा इन दिनों कई प्रोजेक्ट्स पर काम कर रही हैं, जिसका खुलासा जल्द ही होगा। इससे पहले वे विजय वर्मा के साथ फिल्म 'गुस्ताख इश्क' में नजर आई थीं। फिल्म में दोनों के अलावा, अभिनेता नसीरुद्दीन शाह और प्रतिभाशाली कलाकार शारिब हाशमी भी अहम रोल में थे। फिल्म को लेकर दर्शकों की तरफ से मिली-जुली प्रतिक्रिया आई थी और बॉक्स ऑफिस पर भी ज्यादा कमाई नहीं कर पाई थी। हालांकि, शुरुआत में फिल्म को लेकर सोशल मीडिया पर काफी क्रेज देखा गया था।

69 की उम्र में फिल्म सूबेदार बने अनिल कपूर का दमदार एक्शन



69 वर्ष की आयु में भी दिग्गज अभिनेता अनिल कपूर दर्शकों के बीच उतने ही लोकप्रिय हैं। उनकी लगभग हर फिल्म को दर्शकों का भरपूर प्रेम और समर्थन मिलता है। हाल ही में फिल्म 'वॉर-2' में दमदार एक्शन के बाद अब अनिल कपूर अपनी नई फिल्म 'सूबेदार' में भी जबरदस्त एक्शन और गंभीर अंदाज में नजर आने वाले हैं। फिल्म में उनका सशक्त और प्रभावशाली लुक उन्हें नई पीढ़ी के अभिनेताओं के बीच भी अलग पहचान देता दिखाई दे रहा है। अनिल कपूर की आगामी फिल्म 'सूबेदार' का टीजर रिलीज कर दिया गया है। यह फिल्म 5 मार्च को सिनेमाघरों में रिलीज होने के लिए तैयार

है। एक्शन और ड्रामा से भरी 'सूबेदार' कई भावनाओं और पारिवारिक-सामाजिक परेशानियों से जुझते एक शख्स की कहानी है, जो सैनिक होते हुए भी जिंदगी में आई चुनौतियों से लड़ने के लिए पूरी जान लगा देता है। 'सूबेदार' अर्जुन मौर्य की कहानी है जो एक आम नागरिक के रूप में जीवन की चुनौतियों से जुझते हैं, अपनी बेटी के साथ तनावपूर्ण रिश्ते को संभालते हैं और सामाजिक कुप्रथाओं का सामना करते हैं। कभी देश के लिए लड़ने वाले सैनिक रहे सूबेदार को अब अपने घर और परिवार की रक्षा के लिए अपने कई दुश्मनों से लड़ना होगा। 1 मिनट से ज्यादा के टीजर में अभिनेता का राउडी लुक दिखाया गया है। 69 की उम्र में चश्मा लगाए, दुश्मनों को धूल चटाते अनिल कपूर कमाल लग रहे हैं। फिल्म 5 मार्च को ओटीटी प्लेटफॉर्म अमेजन प्राइम पर रिलीज होने वाली है और टीजर के रिलीज के साथ फैंस का एक्साइटमेंट लेवल भी बढ़ चुका है। अनिल कपूर के लिए

फिल्म 'सूबेदार' खास है क्योंकि बीते साल उन्होंने अपने जन्मदिन पर पोस्ट रिलीज के साथ फिल्म के बारे में पहली बार जानकारी दी थी। अभिनेता का कहना था कि ये फिल्म सिर्फ एक्शन को नहीं दिखाती, बल्कि एक परिवार के संघर्ष और चुनौतियों को पेश करती है। ये फिल्म मेरे दिल के बहुत करीब है, जिसकी शूटिंग उत्तर प्रदेश और राजस्थान के कई इलाकों में होने वाली है। बता दें कि फिल्म में बतौर लीड भूमिका निभाने के अलावा अभिनेता ने फिल्म को प्रोड्यूस भी किया है। फिल्म की कहानी सुरेश त्रिवेणी और प्रज्वल चंद्रशेखर ने लिखी है, जबकि डायरेक्शन सुरेश त्रिवेणी ने किया है।

कल विजया एकादशी का व्रत

हर साल फाल्गुन माह के कृष्ण पक्ष की एकादशी तिथि पर विजया एकादशी का व्रत रखा जाता है। इस दिन विधि-विधान से भगवान विष्णु की पूजा और पीली चीजों का दान करना शुभ होता है। इससे जीवन में सुख, शांति और समृद्धि बनी रहती हैं। श्री लक्ष्मीनारायण एस्ट्रो सॉल्यूशन अजमेर की निदेशिका ज्योतिषाचार्या एवं टैरो कार्ड रीडर नीतिका शर्मा ने बताया कि विजया एकादशी का व्रत हर साल फाल्गुन मास की कृष्ण पक्ष की एकादशी तिथि को रखा जाता है। शास्त्रों में एकादशी व्रत को सर्वोत्तम माना गया है। क्योंकि, यह इकलौता ऐसा व्रत है जिसका पुण्य आप किसी दूसरे व्यक्ति को भी दान कर सकते हैं। साथ ही इस व्रत को करने वालों को मोक्ष की प्राप्ति होती है। विजया एकादशी का व्रत 13 फरवरी को किया जाएगा। मान्यता है कि इस व्रत को करने से व्यक्ति अपने शत्रुओं पर विजय प्राप्त करता है। ऐसी मान्यता है कि इस व्रत को करने और भगवान के मंत्रों का जप करने से जीवन में आ रही कठिनाइयां दूर होती हैं। साथ ही सफलता का रास्ता आसान हो जाता है।

हिंदू धर्म में भगवान श्री विष्णु की कृपा पाने के लिए एकादशी व्रत का बहुत ज्यादा महत्व माना गया है। यह व्रत हर महीने के कृष्णपक्ष और शुक्लपक्ष की एकादशी तिथि पर रखा जाता है, लेकिन इसका महत्व तब और भी ज्यादा बढ़ जाता है जब यह फाल्गुन मास के कृष्णपक्ष में पड़ती है और विजया एकादशी कहलती है। हिंदू मान्यता के अनुसार श्री हरि की कृपा बरसाने वाले इस व्रत को विधि-विधान करने से साधक के जीवन से जुड़ी सभी बाधाएं दूर होती हैं और वह जीवन के प्रत्येक क्षेत्र में विजय प्राप्त करता है।

विजया एकादशी का व्रत फाल्गुन मास की एकादशी तिथि को किया जाता है। विजया



एकादशी का व्रत करने वालों को शत्रुओं पर सफलता प्राप्त होती है। साथ ही तरक्की में आ रही बाधाएं भी दूर होती है। साल भर में पड़ने वाली 24 एकादशी तिथि में विजया एकादशी का व्रत का अत्यधिक महत्व इसलिए माना गया है क्योंकि इस व्रत को भगवान श्री राम ने लंका विजय से पहले किया था। मान्यता है कि इस व्रत को करने साधक के जीवन से जुड़े सभी रोग-शोक दूर होते हैं और वह अपने शत्रुओं पर विजय प्राप्त करता है। विजया एकादशी व्रत के पुण्य प्रभाव से व्यक्ति को कोर्ट-कचहरी के मामले में जीत हासिल होती है।

विजया एकादशी तिथि

ज्योतिषाचार्या एवं टैरो कार्ड रीडर नीतिका शर्मा ने बताया कि विजया एकादशी तिथि का आरंभ 12 फरवरी को दोपहर में 12:33 मिनट पर आरंभ होगी और 13 तारीख को 2:26 मिनट पर समाप्त होगी। शास्त्रीय विधान के अनुसार, 13 फरवरी को

रंगभरी एकादशी 27 को

फाल्गुन शुक्ल पक्ष की आमलकी एकादशी, जिसे रंगभरी एकादशी के नाम से भी जाना जाता है, 27 फरवरी 2026 को पड़ेगी। आमलकी एकादशी की तिथि 26 फरवरी की रात 12 बजकर 06 मिनट से शुरू होकर 27 फरवरी को रात 1 बजकर 49 मिनट तक रहेगी। इस एकादशी का विशेष संबंध काशी और खादू श्याम से माना जाता है। धार्मिक मान्यताओं के अनुसार यह दिन होली के उत्सव की शुरुआत का संकेत देता है और फाल्गुन मास के उल्लास से जुड़ा हुआ है।

विजया एकादशी और रंगभरी एकादशी, दोनों ही तिथियां फाल्गुन मास में आध्यात्मिक चेतना और धार्मिक आस्था को मजबूत करने का अवसर प्रदान करती हैं। इन व्रतों को परंपरा और श्रद्धा के साथ करने से भक्तों में संयम, आत्मविश्वास और भक्ति भाव का विकास होता है।

ही विजया एकादशी का व्रत किया जाएगा। बता दें कि जब भी एकादशी तिथि सूर्योदय के समय लगती है तब विजया एकादशी का व्रत किया जाता है। इसलिए विजया एकादशी का

व्रत 13 फरवरी को ही करना शास्त्र सम्मत है।

विजया एकादशी व्रत का महत्व

ज्योतिषाचार्या एवं टैरो कार्ड रीडर नीतिका शर्मा ने बताया कि ऐसी मान्यता है कि विजया एकादशी का व्रत भगवान राम ने भी किया था। जब भगवान राम लंका के रास्ते पर थे उस समय समुद्र के तट पर अपनी सेना के साथ मिलकर भगवान राम ने विजया एकादशी का व्रत किया था। तभी से इस एकादशी का नाम विजया एकादशी पड़ा।

विजया एकादशी पूजा विधि

ज्योतिषाचार्या एवं टैरो कार्ड रीडर नीतिका शर्मा ने बताया कि विजया एकादशी के दिन सुबह ब्रह्म मुहूर्त में उठकर स्नान करें। इसके बाद भगवान विष्णु का ध्यान करें और की प्रतिमा स्थापित करें। इसके बाद सबसे पहले भगवान विष्णु को चंदन लगाएं और वस्त्र अर्पित करें। अब भगवान को पीले रंग की चीजों का भोग लगाएं उन्हें पीली मिठाई और गुड़ चने का भोग लगाएं। इसके बाद भगवान विष्णु का ध्यान करते हुए उनके मंत्रों का जप करें। विजया एकादशी व्रत कथा का पाठ करें और फिर आरती करें। अंत में सभी को प्रसाद दें।

भगवान विष्णु के मंत्र

ॐ नमोः नारायणाय॥

ॐ नमोः भगवते वासुदेवाय॥

ॐ श्री विष्णवे च विद्महे वासुदेवाय धीमहि। तन्नो विष्णुः प्रचोदयात्॥

मङ्गलम् भगवान् विष्णुः, मङ्गलम् गरुडध्वजः। मङ्गलम् पुण्डरी काक्षः, मङ्गलाय तनो हरिः॥



नीतिका शर्मा
ज्योतिषाचार्या एवं फेमस टैरो कार्ड रीडर
श्री लक्ष्मीनारायण एस्ट्रो सॉल्यूशन अजमेर, अजमेर

फाल्गुन कृष्ण की दशमी तिथि, जानें शुभ-अशुभ समय

सनातन धर्म में पंचांग के पांच अंग तिथि, नक्षत्र, योग, करण और वार का बहुत महत्व है। ये तत्व व्यक्ति के रोजाना के कार्य, पूजा-पाठ और शुभ कार्य की शुरुआत के लिए महत्व रखते हैं। 12 फरवरी को गुरुवार है, जो भगवान नारायण, माता पितांबरा (बगलामुखी) और देवगुरु बृहस्पति को समर्पित माना जाता है। गुरुवार की विशेष पूजा और बृहस्पति मंत्र जप से ज्ञान, समृद्धि और बुद्धि में वृद्धि होती है और जिंदगी में शुभता आती है। यह दिन नारायण और देवगुरु बृहस्पति के साथ ही विजय की देवी माता पितांबरा को भी समर्पित है। विधि-विधान से की गई पूजा से जिंदगी के हर क्षेत्र में विजय मिलती है और शत्रुओं का नाश होता है। वहीं, नारायण के साथ बृहस्पति देव की आराधना, पीली वस्तु दान और केले का प्रसाद चढ़ाना शुभ फलदायी माना गया है। दृक पंचांग के अनुसार 12 फरवरी को सूर्योदय 7 बजकर 2 मिनट पर और सूर्यास्त शाम 6 बजकर 9 मिनट पर होगा। तिथि कृष्ण पक्ष की दशमी तिथि दोपहर 12 बजकर 22 मिनट तक है,



उदयातिथि के अनुसार पूरे दिन रहेगा। उसके बाद एकादशी शुरू होगी। नक्षत्र ज्येष्ठा है जो दोपहर 1 बजकर 42 मिनट तक, उसके बाद मूल नक्षत्र है। योग हर्षण है, जो 13 फरवरी की सुबह 3 बजकर 6 मिनट तक है। वहीं, करण विष्टि है, जो 12 बजकर 22 मिनट तक, उसके बाद बव रहेगा।

शुभ मुहूर्त की बात करें तो ब्रह्म मुहूर्त सुबह 5 बजकर 19 मिनट से 6 बजकर 10 मिनट तक, अभिजित मुहूर्त दोपहर 12 बजकर 13 मिनट से 12 बजकर 58 मिनट तक है। वहीं, विजय मुहूर्त दोपहर 2 बजकर 27 मिनट से 3 बजकर 11 मिनट तक है। गोधूलि मुहूर्त शाम बजकर 6 बजकर 6 मिनट से 6 बजकर 32 मिनट तक है। ये मुहूर्त सभी कार्यों के लिए सर्वोत्तम माने जाते हैं।

वहीं, अशुभ समय का विचार भी महत्वपूर्ण है। इसमें नए कार्य करने की मनाही होती है। राहकाल दोपहर 1 बजकर 59 मिनट से 3 बजकर 22 मिनट तक, यमगंड सुबह 7 बजकर 2 मिनट से 8 बजकर 25 मिनट तक है। भद्रा सुबह 7 बजकर 2 मिनट से दोपहर 12 बजकर 22 मिनट तक और गंड मूल पूरे दिन प्रभावी रहेगा। अशुभ समय में नए कार्य, यात्रा या शुभ संस्कार टालने की सलाह दी जाती है। वहीं, ब्रह्म मुहूर्त और अभिजित मुहूर्त में ध्यान, जप, दान और गुरु पूजा करना अत्यंत लाभकारी रहेगा।

महर्षि दयानन्द सरस्वती की 202वीं जयंती पर विशेष

मूलशंकर - महर्षि दयानन्द सरस्वती नहीं बनते तो क्या होता?

महर्षि दयानन्द सरस्वती जी की 202वीं जयंती पर उनके जीवन, विचार और वैदिक पुनर्जागरण में उनके अद्वितीय योगदान को स्मरण करना प्रत्येक भारतीय के लिए गर्व और प्रेरणा का विषय है।

गुजरात में काठियावाड़ के मोरबी जिले के अन्तर्गत टंकारा एक ग्राम है। यहां श्री कर्षण जी के यहां एक बालक हुआ जिसका नाम रखा गया मूलशंकर। यह दिन था 12 फरवरी 1824 ई. का पुण्य दिवस।

पांच वर्ष की अवस्था में बालक मूलशंकर को अक्षर बोध कराया गया। शीघ्र ही बहुत से वेद मंत्र भी कण्ठस्थ कराए गए। आठवें वर्ष उसका यज्ञोपवीत संस्कार हुआ। फिर उसे नियमपूर्वक वेद पढ़ाया जाने लगा। चौदहवें वर्ष में उसने व्याकरण, सम्पूर्ण यजुर्वेद और दूसरे वेदों के कुछ भाग याद कर लिए। अब उसे विद्या का स्वाद लग चुका था।सन् 1838 की शिवरात्रि थी। बालक मूलशंकर के हृदय में शिवजी के प्रति अगाध श्रद्धा थी। यह उसका पहला व्रत और ज्ञाने का, भगवान को प्रसन्न करने का सुलभ अवसर था। वह अपने पिताजी के साथ पास के ही एक शिव मंदिर में गया। वहां बहुत सारे भजन हुए, बाजे बजे, पूजा हुई, ठंडाई बंटी, भांग उड़ी। जब रात अधिक होने लगी तो एक-एक करके सभी सोने लगे। अकेला मूलशंकर निद्रा के साथ निरन्तर युद्ध कर रहा था। इतने में एक विचित्र घटना घटी। देखता क्या है कि एक चूहे ने शिवजी पर चढ़ाई की और खूब लूट-मार मचाई।

बालक मूलशंकर को आश्चर्य हुआ। मन में शंका उत्पन्न हुई। तीक्ष्ण बुद्धि बालक को कोई समाधान नहीं हुआ। वह मन ही मन सोचने लगा - जब यह सच्चे शिवजी नहीं हैं तो मैं क्यों व्रत रखूं और क्यों जागरण करूं? मुझे तो सच्चे शिवजी की खोज करनी चाहिए।

चूहे की चढ़ाई, और 14 वर्षीय भगिनी तथा फिर चाचा की हैजे से मृत्यु से बालक मूलशंकर को बड़ा दुख हुआ। अपनों को काल के गाल में समाता देख वह अत्यंत दुःखी हुआ। मन कहीं लगता न था। जो भी विद्वान और पण्डित मिलता, उससे सच्चे शिवजी का पता और मृत्यु को जीतने के उपाय पूछता।

मूलशंकर में वैराग्य की मात्रा बढ़ रही थी और उसके माता-पिता ने इसे विवाह बन्धन में बांधना चाहा। मूलशंकर था बड़ा सयाना। वह इस बन्धन को ही मृत्यु समझता था। अन्त में एक दिन सांयकाल को वह घर से निकल ही पड़ा। उस समय उसकी आयु 21 वर्ष की

थी। मूलशंकर ने सुन रखा था कि योग द्वारा सच्चे शिवजी के दर्शन होते हैं, मृत्यु को जीता जा सकता है। अतः घर से निकलते ही उसने सच्चे योगी की खोज आरम्भ की। उसने लगातार साधु-संतों और योगियों की संगति की और दो वर्ष बाद स्वामी पूर्णानन्द सरस्वती जी से संन्यास की दीक्षा ली और स्वामी दयानन्द सरस्वती कहलाने लगे।यहां से मूलशंकर अब स्वामी दयानन्द सरस्वती हो गए। स्वामी जी ने निरन्तर 12 वर्षों तक तीर्थस्थानों, गुफाओं, जंगलों और पहाड़ों में योगियों की खोज की। तुंगनाथ के ऊंचे शिखर पर और हिमाच्छादित प्रसिद्ध अलकनन्दा तक चढ़कर देखा, कहीं सच्चा योगी नहीं मिला। फिर स्वामी जी नीचे उतरकर घूमते-फिरते स्वामी विरजानन्द सरस्वती जी का नाम सुन मथुरा पहुंचे। उनकी बाह्य आंखें तो बन्द थीं, पर ज्ञानचक्षु खुले थे। वह केवल ऋषि प्रणीत ग्रंथों पर विश्वास करते थे। उनकी स्मृति बड़ी विलक्षण थी। एक बार सुनने से ही पाठ कण्ठ हो जाता था। उनका पाण्डित्य, उनकी प्रतिभा, उनका शास्त्र ज्ञान, उनका भाषण-चातुर्य सब कुछ अद्भुत था। सारे शास्त्र उनकी जिह्वा पर नाचते थे।स्वामी दयानन्द सरस्वती ने तीन-चार वर्षों में ही पाणिनीय व्याकरण, महाभाष्य, उपनिषद, मनुस्मृति, ब्रह्मसूत्र, पतंजलि योगसूत्र, वेद और वेदों का अध्ययन कर गुरु विरजानन्द सरस्वती से दीक्षा ली। दीक्षांत के समय स्वामी जी गुरु चरणों में लौंग भेंट करते हैं। गुरु अप्रसन्न होकर कहते हैं - 'बेटा! मैं तुम्हारी लौंगों से सन्तुष्ट नहीं हूं। मुझे बहुत कुछ चाहिए। उसके मिलने की आशा तुम्हीं से है। संसार वेदों को भूल चुका है। मैं चाहता हूं कि तुम संसार में वेदों का सच्चा ज्ञान फैलाओ।

स्वामी जी ने विनम्र भाव से निवेदन किया कि परम पूजनीय गुरुवर! दयानन्द अपने तन-मन को अर्पण करता है। ईश्वर आपका एक-एक अक्षर साकार करे।फिर गुरु चरणों में शीश धर स्वामी जी ने आशीर्वाद मांगा। गुरुवर प्रसन्नतापूर्वक आशीर्वाद देकर शिष्य को विदा करते

हैं। उस समय दयानन्द की आयु 39 वर्ष की थी।

गुरुवर के आशीर्वाद को लेकर स्वामीजी आगरा, ग्वालियर, जयपुर, अजमेर आदि स्थानों में पहुंचे और अनेक सम्प्रदायों के साथ तर्क-युद्ध करने लगे। इस युद्ध में यद्यपि विजय स्वामीजी की ही होती रही, पर मन में शंकाएं भी कई प्रकार की उत्पन्न होती रहीं। अपने मूल सिद्धान्तों को निश्चित करने और शंकाओं का समाधान पाने स्वामीजी सन् 1867 में फिर गुरु चरणों में उपस्थित हुए। स्वामीजी की अपने गुरु से यह आखिरी भेंट थी।

महर्षि स्वामी दयानन्द सरस्वती सन् 1867 में कुम्भ मेले के अवसर पर हरिद्वार पहुंचे। यहां एक ऊंचे स्थान पर पर्णकुटी में पाखण्ड मर्दन नाम की पताका लगाई और सारे अवैदिक मतों का तीव्र खण्डन किया। साथ ही शुद्ध वैदिक धर्म का उपदेश भी दिया। कुम्भ मेले से चलकर स्वामीजी फर्रुखाबाद पहुंचे। वहां उन्होंने मूर्तिपूजा का इतना घोर खण्डन किया कि लोग उन्हें मारने का षड्यन्त्र रचने लगे। स्वामीजी का ओजपूर्ण और तत्वसम्पन्न खण्डन सुन असंख्य मूर्तिपूजकों ने अपनी-अपनी मूर्तियां गंगाजी में बहा दीं।

स्वामीजी काशी पहुंचे। यहां मंगलवार, 17 नवंबर 1869 को दोपहर 3:00 बजे शास्त्रार्थ का समय निश्चित हुआ। विपक्षियों में पण्डित ताराचरण तर्करत्न, स्वामी विश्वदानन्द, पण्डित बालशास्त्री आदि शास्त्रार्थ महारथी अग्रणी थे। काशी नरेश इस सभा के अध्यक्ष थे।

इस शास्त्रार्थ के विषय में 'हिंदू मेट्रियट' के 17 जनवरी 1870 के अंक में उल्लेख है दयानन्द सरस्वती और पण्डितों में बड़ा भारी और लम्बा शास्त्रार्थ हुआ। परन्तु पण्डितों का, जिन्हें अपनी शास्त्रज्ञता का गर्व था, पूर्ण पराजय हुआ। पण्डितों ने जब जान लिया कि नियमबद्ध शास्त्रार्थ में ऐसे महान व्यक्ति से पार पाना असम्भव है तो वह अपना उद्देश्य पूरा करने के लिए पापमय उपायों के अवलम्बन

शक्तिशाली कृतिवासेश्वर महादेव, बहुत कम लोगों को मिलता है दर्शन का सौभाग्य



सृष्टि की उत्पत्ति और संहार के अधिपति भगवान शिव को माना जाता है। स्वभाव से भोलेनाथ भक्तों पर शीघ्र प्रसन्न होते हैं, तो क्रोध आने पर संहारक रूप धारण करते हैं। आस्था के प्रमुख केंद्र वाराणसी में महादेव के असंख्य स्वरूपों की पूजा होती है, लेकिन इसी पवित्र नगरी में एक ऐसा स्थल भी है, जहां आज तक शिव को उनका पारंपरिक स्थान पूरी तरह वापस नहीं मिल सका है। हम बात कर रहे हैं काशी के प्राचीन और शक्तिशाली मंदिरों में गिने जाने वाले कृतिवासेश्वर महादेव की।

वर्तमान में यह स्थल ऐसी स्थिति में है कि बाबा खुले आसमान के नीचे विराजमान रहने को विवश बताए जाते हैं। यह स्थान धार्मिक आस्था के साथ-साथ ऐतिहासिक और विवादित पृष्ठभूमि के कारण भी लंबे समय से चर्चा में रहा है। कृतिवासेश्वर महादेव को काशी के अत्यंत प्राचीन शिवालयों में माना जाता है। मान्यता है कि यह वही स्थान है, जिसका उल्लेख स्कंद पुराण में भी मिलता है। पुराणों के अनुसार, यहीं भगवान शिव ने एक राक्षस का वध कर उसकी चर्म को अपना वस्त्र धारण किया था। इसी कारण उन्हें कृतिवासेश्वर नाम से जाना गया।

वर्तमान में कृतिवासेश्वर महादेव का स्वरूप वाराणसी स्थित आलमगीर मस्जिद के पीछे वाले हिस्से में स्थित है। विवादित स्थिति के कारण यहां दर्शन-पूजन की व्यवस्था सामान्य मंदिरों की तरह सुगम नहीं है। परिणामस्वरूप बहुत कम श्रद्धालुओं को यहां नियमित रूप से दर्शन का अवसर मिल पाता है।

स्कंद पुराण में मौजूद पौराणिक कथा की मानें तो गजासुर नाम का एक असुर था, जिसने भगवान ब्रह्मा की कठोर तपस्या करके अपार शक्ति प्राप्त कर ली और काशी के देवताओं और भक्तों सहित तीनों लोकों में आतंक मचाना शुरू कर दिया। गजासुर के अत्याचारों का अंत करने के लिए भगवान शिव स्वयं पृथ्वी पर आए और भीषण युद्ध के बाद त्रिशूल पर लटककर उस राक्षस का वध कर दिया। लेकिन भगवान शिव ने गजासुर की विनम्र प्रार्थना को स्वीकार कर लिया और उसकी चर्म को उसके चारों ओर लपेटकर शिवलिंग का रूप धारण कर लिया, जिसकी आज कृतिवासेश्वर महादेव के रूप में पूजा की जाती है।

इतना ही नहीं, कृतिवासेश्वर महादेव की गिनती काशी के 14 शक्तिशाली मंदिरों में होती है। स्कंद पुराण में मंदिर का जिक्र करते हुए बताया गया है कि ये शिवलिंग भगवान शिव का मस्तक है। भगवान शिव का मस्तक होने की वजह से एक समय मंदिर की ख्याति बहुत थी, लेकिन आक्रमणकारियों के आने के बाद मंदिर को खंडित करने का काम किया और प्राचीन शिवलिंग को तोड़ा गया। मंदिर की आस्था और भगवान शिव के आशीर्वाद को बरकरार रखने के लिए हिंदू समुदाय के लोगों ने एक नए शिवलिंग की स्थापना की, जिसकी पूजा आज तक होती आ रही है।

सावन और महाशिवरात्रि के मौके पर कृतिवासेश्वर महादेव का अद्भुत शृंगार होता है, लेकिन वहां तक पहुंचने वाले भक्तों की संख्या बहुत कम है। मंदिर के स्थान को वापस पाने के लिए कोर्ट में मामला लंबित है, और यही वजह है कि बहुत कम ही भक्त मंदिर तक पहुंच पाते हैं।

पर उतारू हो गए।

काशी के इस शास्त्रार्थ से देश के कोने-कोने में वेद का सन्देश पहुंचा। अगले चार मास तक स्वामीजी वहीं रहे। मूर्तिपूजा का और भी तीव्र खण्डन करने लगे, पर किसी की हिम्मत उनके सामने आने की न हुई। इस शास्त्रार्थ से ऋषि को यह भी ज्ञात हुआ कि स्वयं काशी का पण्डितवर्ग भी सच्चे ईश्वर और सत्य मार्ग से कितना दूर है।स्वामीजी ने भारतवर्ष में अनेक स्थानों पर शास्त्रार्थ कर वहां के पण्डितों को परास्त किया। इन शास्त्रार्थों और व्याख्यानों का देश पर गहरा प्रभाव पड़ा। सहस्रों व्यक्ति वेदों के भक्त बन गए। अतः स्वामीजी ने अनेक स्थानों पर वैदिक पाठशालाएं खोलना आरम्भ किया। परन्तु जिन अध्यापकों को नियुक्त किया गया था, उनके हृदयों से पुराणों की गहरी छाप अभी निकली नहीं थी। यह देख स्वामीजी ने इन पाठशालाओं को तुरन्त बन्द कर दिया।

स्वामीजी वेद प्रचार कार्य को स्थिर और संगठित रूप देना चाहते थे। इसी उद्देश्य से आर्यसमाज की स्थापना बुधवार, 7 अप्रैल 1875 को मुंबई नगर के गिरगांव में हुई, ऐसा आजकल प्रसिद्ध है।

ऋषि दयानन्द अत्यन्त अद्भुत और महान थे। उन्होंने सच्चे ईश्वर के सम्मान की स्थापना की। उनका उद्देश्य था कि सभी लोग ईश्वर की आज्ञा वेदमत का पालन करें। समस्त संसार के लोग उस एक सर्वशक्तिमान, सर्वव्यापक, निराकार परमात्मा की स्तुति, प्रार्थना और उपासना करें।वेद, जिसे ईश्वर ने सृष्टि के आदिकाल में मनुष्यों को प्रदान किया, उसमें मनुष्यों के सभी कर्तव्य निहित हैं। समस्त सत्य विद्या का आदि मूल वेद है। लोग प्रभु की वाणी इस वेद को भूल चुके थे। आर्य भाषा में इसका भाष्य सबसे पहले ऋषि दयानन्द ने किया ताकि साधारण बुद्धिवाला प्रत्येक मनुष्य उसे पढ़कर अपना जीवन सुधार सके।पहले तो वेद यहां प्रकाशित ही नहीं हुए थे। जर्मनी से ऋषि ने ही वेद मंगाए। फिर वैदिक यन्त्रालय खोलकर वेदभाष्य छपवाना आरम्भ किया। तत्पश्चात अपना भाष्य संसार के सामने रखकर सबको वेद की प्रधानता का पाठ पढ़ाया। आर्यसमाज ने ऋषि के इस वेद प्रचार को ही अपना मुख्य कार्य बनाया और यह है भी मुख्य। (सन्दर्भ ग्रंथ : महर्षि चरित्र प्रकाश)

—भक्त राम
अध्यक्ष, स्वतंत्रता सेनानी पंडित गंगाराम स्मारक मंच
हैदराबाद





खाली पोस्ट में गेंद डालकर स्कोर 2-2 कर दिया।

अंतिम मिनटों में चेल्सी ने लगातार आक्रमण किए, लेकिन इंजरी टाइम में कोल पामर दो गज की दूरी से गोल करने से चूक गए। इसके चलते चेल्सी अंक तालिका में पांचवें स्थान पर बनी हुई है, जबकि मैनचेस्टर यूनाइटेड उससे एक अंक आगे है।

मैच के बाद रोसेनियर ने कहा, हम 90 प्रतिशत समय बेहतर टीम थे, लेकिन पांच मिनट की चूक ने हमें मरगा दिया। हमें पूरे 90 मिनट फोकस बनाए रखना होगा। उन्होंने यह भी बताया कि लेफ्ट बैक मार्क कुकुरेला हैमस्ट्रिंग चोट से जूझ रहे हैं और उनका स्कैन कराया जाएगा।

दूसरी ओर, लीड्स के कोच डेनियल फार्क ने अपनी टीम के जुझारूपन की सरहना की। उन्होंने कहा, 2-0 से पीछे होने के बाद भी हमारे खिलाड़ियों ने हार नहीं मानी। इस ड्रा के साथ लीड्स 15वें स्थान पर पहुंच गया है।



नई 7-सीटर निसान ग्रेविटी 17 फरवरी को लांच करने की तैयारी

नई दिल्ली, 11 फरवरी (एजेंसियां)।

भारतीय कार बाजार में 7-सीटर कारों की मांगी डिमांड को देखते हुए निसान ग्रेविटी को कंपनी 17 फरवरी को लांच करने वाली है। यह निसान की पहली 7-सीटर एमपीवी होगी और भारतीय बाजार में कंपनी की नई रणनीति का अहम हिस्सा माना जा रहा है।

निसान ग्रेविटी रेनो ट्राइबर के सीएमएफ-ए प्लेटफॉर्म पर आधारित है, जिससे इसकी कीमत काफी प्रतियोगी रहने की उम्मीद है। ट्राइबर की शुरुआती कीमत 5.76 लाख रुपये है, और ग्रेविटी भी इसी रेंज में लांच हो सकती है। डिजाइन और रंगों की बात करें तो इसे सिग्नेचर टोन शेड के साथ व्हाइट, सिल्वर, ब्लैक और ग्रे विकल्पों में पेश किया जाएगा। पहले जारी किए गए डिजाइन स्केच बताते हैं कि इसमें फ्रंट पर हारिजान्टल एलईडी डीआरएलएस, क्रोम स्लैट ग्रिल और बोनट पर ग्रेविटी लेटरिंग होगी। पीछे

की तरफ स्लैट टेल-लैंप और टेलगेट पर हारिजान्टल ईसर्ट के साथ एक आकर्षक रियर प्रोफाइल मिलेगा। ग्रेविटी में ट्राइबर की तरह 1.0-लीटर पेट्रोल इंजन दिया जाएगा, जिसमें मैनुअल और एएमटी दोनों ट्रांसमिशन विकल्प मिलने की संभावना है। निसान ने इसे अपने सिबिलिंग ट्राइबर से अधिक बोल्ट और माडर्न लुक देने के लिए खास एक्सटीरियर डिजाइन एलिमेंट शामिल किए हैं।

उत्ते एल-शेप डीआरएलएस, चौड़ी फ्रंट ग्रिल, सिल्वर बंपर ईसर्ट और कनेक्टेड टेल-लैंप डिजाइन इसे एक प्रीमियम अपील देते हैं। इसके अलावा माइग्रुकर केबिन लेआउट और परिवारों के लिए उपयुक्त कई सुविधा-प्रधान फीचर्स भी संभव हैं। निसान ग्रेविटी कंपनी की मौजूदा कारों मैग्नाइट और एक्स-ट्रेल के साथ लाइनअप को और मजबूत बनाएगी। फीचर्स की बात करें तो यह एमपीवी अपने सेगमेंट में ग्राहकों को आकर्षित करने के लिए कई आधुनिक सुविधाओं के साथ आ सकती है। इसमें सनरूफ, 360-डिग्री कैमरा और 6 एयरबैग जैसे फीचर्स मिलने की उम्मीद है।

न्यूज़ ब्रीफ

माइक्रो-एसयूवी टाटा पंच ईवी का फेसलिफ्ट वर्जन 20 को होगा लांच



नई दिल्ली। स्वदेशी कंपनी टाटा मोटर्स अपनी माइक्रो-एसयूवी टाटा पंच ईवी के फेसलिफ्ट वर्जन को आगामी 20 फरवरी 2026 को लांच कर रही है। नए माडल में एक्सटीरियर और इंटीरियर दोनों में बड़े बदलाव देखने को मिलेंगे, जबकि पावरट्रेन पहले जैसा ही रखा गया है। कंपनी पहले ही इसका अपडेटेड माडल अनवील कर चुकी है, जिससे ग्राहकों में उत्सुकता और बढ़ गई है। उम्मीद की जा रही है कि फेसलिफ्ट माडल की कीमत मौजूदा वैरिएंट्स से अधिक होगी। सबसे बड़ा बदलाव इसके फ्रंट डिजाइन में दिखता है। नई पंच ईवी में क्लोज्ड-आफ ग्रिल दी गई है, जो इसे एक विशिष्ट इलेक्ट्रिक एसयूवी लुक देती है। पिछले माडल की तरह हेडलाइट्स को जोड़ने वाला काला ट्रिम अब हटा दिया गया है। एलईडी डीआरएल लाइट बार को भी रिमूव कर दिया गया है, जिससे फ्रंट फेस और भी साफ और आकर्षक नजर आता है। नीचे की ओर हल्के बदलाव किए गए हैं, जिनमें नया स्क्वा प्लेट डिजाइन शामिल है। रिपोर्ट्स के मुताबिक, फेसलिफ्ट माडल में 12.3 इंच का बड़ा टचस्क्रीन इंफोटेनमेंट सिस्टम दिया जाएगा, जो नेक्सान ईवी से लिया गया है। नया अपहोल्स्ट्री थीम और लेवल-2 अडॉस फीचर्स शामिल होने की भी संभावना है। इसके अलावा 360 डिग्री कैमरा, 10.25 इंच डिजिटल क्लस्टर, वायरलेस चार्जिंग, वेंटिलेटेड सीटें और एम्बिएंट लाइटिंग जैसे फीचर्स बरकरार रहेंगे। मौजूदा माडल की तरह ही इसमें 25कैबल्यूएच और 35कैबल्यूएच बैटरी पैक के विकल्प मिलेंगे। छोट्टा पैक 265 किमी रेंज और 82एचपी पावर देता है, जबकि बड़ा पैक 365 किमी रेंज और 122एचपी आउटपुट प्रदान करता है। साइड प्रोफाइल में सबसे खास अपडेट इसके नए एरो-आर्टिमाइज्ड अलाय वील्स हैं, जो नेक्सान ईवी से प्रेरित लगते हैं। ये न केवल बेहतर रेंज में मदद करेंगे, बल्कि गाड़ी के लुक में भी प्रीमियम टच जोड़ते हैं। कंपनी ने एक नया सनलिट गैलरी कलर विकल्प भी पेश किया है, जिसके साथ ब्लैक रूफ इसे अधिक स्पोर्टी बनाता है।

आरबीआई के सर्वे में खुलासा.....
आर्थिक गतिष्क को लेकर चिंतित शहरी उपभोक्ता



मुंबई। भारतीय रिजर्व बैंक के जनवरी 2026 के शहरी उपभोक्ता विश्वास सर्वेक्षण से संकेत मिले हैं कि शहरी उपभोक्ताओं का भरोसा भविष्य की आर्थिक परिस्थितियों को लेकर कमजोर हुआ है। आरबीआई के सर्वे के अनुसार, हालांकि मौजूदा हालात को लेकर धारणा करीब स्थिर बनी हुई है, लेकिन अगले एक साल के लिए लोगों की उम्मीदों में स्पष्ट गिरावट दर्ज हुई है। आरबीआई के ताजा कंज्यूमर कान्फिडेंस सर्वे में वर्तमान स्थिति सूचकांक 98.4 से मामूली गिरावट के साथ 98.1 पर आया है। वहीं, एक साल आगे की आर्थिक उम्मीदों को दर्शाने वाला भविष्य की अपेक्षा सूचकांक 2.2 अंकों की गिरावट के साथ 123.4 पर पहुंच गया। यह गिरावट बताती है कि उपभोक्ता अपने वाले समय को लेकर ज्यादा सतर्क और चिंतित दिख रहे हैं। सर्वेक्षण के अनुसार, शहरी परिवारों ने आगामी एक वर्ष में सामान्य आर्थिक स्थिति, रोजगार के मौके और आय बढ़ने की संभावनाओं को लेकर पहले की तुलना में कम उम्मीद जाहिर की है। खास तौर पर आय में वृद्धि को लेकर उपभोक्ताओं की धारणा कमजोर हुई है, जिससे खर्च करने के फैसलों पर भी असर हो सकता है।

क्रिस्टल क्राप प्रोटेक्शन गुजरात में लगाएगी नया कृषि-रसायन संयंत्र

नई दिल्ली। कृषि-रसायन क्षेत्र की कंपनी क्रिस्टल क्राप प्रोटेक्शन ने गुजरात के झगड़िया में 31.06 एकड़ भूमि खरीदी है। कंपनी अगले तीन वर्षों में इस स्थान पर स्वचालित विनिर्माण संयंत्र स्थापित करने के लिए 100 करोड़ रुपये निवेश करेगी। संयंत्र की प्रारंभिक उत्पादन क्षमता सालाना 50,000 टन होगी। बढ़ती मांग को देखते हुए इसे 1,20,000 टन तक बढ़ाया जा सकेगा। संयंत्र में आधुनिक तकनीक का उपयोग किया जाएगा। संयंत्र में खरपतवारनाशी, फफूंदनाशी और कीटनाशी तैयार किए जाएंगे। प्रमुख उत्पादों में टापर, टिल्ट, प्रोवलेम, मिसाइल और एसीएम-9 शामिल हैं। कंपनी का लक्ष्य घरेलू बाजार के साथ एशिया और अफ्रीका में निर्यात बढ़ाना है। गुजरात को चयनित करने के पीछे कारण हैं किफायती लागत, नियामकीय स्थिरता और मजबूत आपूर्ति श्रृंखला। झगड़िया संयंत्र को दहेज, हजारी और जेपनपीटी बंदरगाहों तक आसान पहुंच भी मिलेगी। क्रिस्टल क्राप प्रोटेक्शन के एक अधिकारी ने कहा कि यह संयंत्र कंपनी की वैश्विक प्रतिबद्धता और उत्पादन क्षमता को और मजबूत करेगा।

वीवो की नई वीवो वी70 इलाइट व वी70 सीरीज जल्द होगी लांच

नई दिल्ली, 11 फरवरी (एजेंसियां)।

चाइनीज कंपनी वीवो अपनी नई वीवो वी70 इलाइट और वी70 सीरीज जल्द लांच करने वाली है। वीवो कंपनी ने घोषणा की है कि दोनों स्मार्टफोन 19 फरवरी 2026 को दोपहर 12 बजे भारत में लांच होंगे। वीवो अपनी वी-सीरीज को कैमरा-केंद्रित और प्रीमियम डिजाइन के लिए जाना जाता है, और इस बार भी कंपनी 120एचज़ेड रिफ्रेश रेट डिस्प्ले, 6500एमएएच बैटरी और झेसिस-टर्नड कैमरा सिस्टम जैसे शक्तिशाली फीचर्स पेश कर रही है।

कंपनी की ओर से साझा की गई जानकारी के अनुसार, वीवो वी70 इलाइट और वीवो वी70 दोनों सबसे पतले 1.25 मिमी बेजल के साथ भारतीय बाजार में पेश किए जाएंगे। वीवो वी70 पैशन रेड और लेमन येलो रंग विकल्पों में उपलब्ध होगा, जबकि वीवो वी70 इलाइट पैशन रेड, सैंड बेज और आर्थेटिक ब्लैक शेड्स में आएगा। डिजाइन और लुक को लेकर कंपनी पहले ही टीजर जारी कर चुकी है। फीचर्स की बात करें तो वीवो वी70 इलाइट में क्वालकाम स्नैपड्रैगन 8एस जेन 3 प्रोसेसर दिया जाएगा, जबकि वीवो वी70 में स्नैपड्रैगन 7 जेन 4 चिपसेट होगा। दोनों माडलों में 6.59 इंच का 1.5के डिस्प्ले, 90एचज़ेड फास्ट चार्जिंग और 6,500एमएएच की बड़ी बैटरी दी जाएगी।

कंपनी दावा करती है कि ये फोन्स आईपी68 प्लस आईपी69 रेटिंग के साथ धूल और पानी से सुरक्षित रहेंगे। कैमरा इस सीरीज की सबसे बड़ी खासियत है। झेसिस पावर्ड ट्रिपल कैमरा सेटअप में 50एमपी सोनी आईएमएक्स882 प्राइमरी सेंसर, 50एमपी टेलीफोटो और एक अल्ट्रावाइड लेंस शामिल होगा। फ्रंट में भी 50एमपी का सेल्फी कैमरा दिया गया है, जो फोटोग्राफी और वीडियो शूटिंग को प्रो-लेवल अनुभव प्रदान करेगा। इन फोन्स की बिक्री फ्लोपकार्ट, अमेज़न और वीवो की आधिकारिक वेबसाइट पर उपलब्ध होगी।



भारत-अमेरिका ट्रेड डील से फार्मा सेक्टर होगा मजबूत, दोनों देशों को मिलेगा फायदा

नई दिल्ली। भारत-अमेरिका के बीच ट्रेड डील को लेकर जहां कई सेक्टरों में अनिश्चितता है, वहीं फार्मा सेक्टर पूरी तरह आश्वस्त नजर आ रहा है। कम लेबर कास्ट और सस्ती दवा निर्माण क्षमता की वजह से भारत अमेरिकी बाजार के लिए एक अहम सप्लायर बना हुआ है। ऐसे में अमेरिका की भारत पर निर्भरता पहले से ही मजबूत रही है, जो इस ट्रेड डील के बाद और बढ़ने की संभावना है। मीडिया रिपोर्ट के मुताबिक जोटा हेल्थकेयर के चेयरमैन ने कहा कि अमेरिका के बाद सबसे ज्यादा एफडीए-अपूव्ड प्लांट भारत में हैं। भारत से बड़ी मात्रा में जेनरिक दवाएं, लाइफ सेविंग और क्रानिक बीमारियों की दवाएं अमेरिका को निर्यात की जाती हैं। उन्होंने कहा कि ट्रेड डील के तहत भारत को एक बड़ी कुटनीतिक और आर्थिक जीत मिली है, क्योंकि अब तक टैरिफ के मामलों में अमेरिका शायद ही कभी झुका हो, लेकिन पीएम मोदी के नेतृत्व में प्रोटोकाल के जरिए संतुलित और लाभकारी समझौता संभव हुआ है। इस डील से दोनों देशों को फायदा मिलेगा। उन्होंने बताया कि भारत से अमेरिका को मुख्य रूप से लाइफस्टाइल और क्रानिक बीमारियों से जुड़ी दवाओं का निर्यात होता है। इनमें डायबिटीज, ब्लड प्रेशर, थायरॉइड जैसी बीमारियों की दवाएं हैं, जिनकी मांग अमेरिकी बाजार में लगातार रहती है। उन्होंने आगे कहा कि यूरोपीय संघ के साथ हुई ट्रेड डील से भी भारत को बड़ा फायदा होगा। इस समझौते के तहत एक्सपोर्ट पर ड्यूटी शुल्क कर दी गई है। इससे न सिर्फ दवाओं का निर्यात बढ़ेगा, बल्कि टेक्नोलॉजी और व्यापार का ट्रांसफर भी भारत में होगा। इसके परिणामस्वरूप भारत में दवा निर्माण और सरसा होगा, जिससे भारतीय मरीजों को भी कम कीमत पर दवाएं मिलेंगी। इस तरह, भारत-यूएस ट्रेड डील और यूरोपीय संघ के साथ हुए समझौतों से भारतीय फार्मा सेक्टर की वैश्विक पकड़ और मजबूत होने की संभावना है।

बांग्लादेश-अमेरिका व्यापार समझौते से आरएमजी क्षेत्र को बड़ी राहत



ढाका। बांग्लादेश और अमेरिका ने व्यापार समझौते पर सहमति जताई है, जिसके तहत बांग्लादेश से आने वाले कुछ वस्त्र और परिधान उत्पादों पर अमेरिकी शुल्क को घटाकर 19 फीसदी कर दिया गया है। खासकर अमेरिका में उत्पादित कपास और मानव निर्मित फाइबर से बने रेडीमेड गारमेंट्स (आरएमजी) को शुल्क शुल्क पर अमेरिकी बाजार में प्रवेश मिलेगा। यह समझौता नौ महीने की बातचीत के बाद हुआ है। समझौते में अमेरिका से गेहूँ, सोयाबीन और एलएनजी आयात, ई-कॉमर्स पर शुल्क न लगाना, अमेरिकी बौद्धिक संपदा अधिकार मानकों का पालन और डब्ल्यूटीओ सुधारों में सहयोग जैसे प्रावधान शामिल हैं। अमेरिका में वाणिज्य सलाहकार शेख बशीर उद्दीन और अमेरिकी व्यापार प्रतिनिधि जैमीसन ग्रीर ने इस समझौते पर हस्ताक्षर किए। आरएमजी क्षेत्र बांग्लादेश की कुल निर्यात आय में 80 फीसदी से अधिक हिस्सेदारी रखता है। यह क्षेत्र लगभग 40 लाख लोगों को रोजगार देता है, जिनमें अधिकांश महिलाएं हैं, और सकल घरेलू उत्पाद (जीडीपी) में इसका योगदान करीब 10 फीसदी है। व्यापार विश्लेषकों का मानना ​​है कि यह समझौता निर्यातकों के लिए बड़ी राहत है। समझौता ऐसे समय हुआ है जब बांग्लादेश में 12 फरवरी को आम चुनाव होने हैं। अमेरिकी शुल्क कटौती पर हाल ही में अमेरिका-भारत व्यापार समझौते का भी प्रभाव पड़ा हो सकता है।

ग्लोबल मार्केट से मिले-जुले संकेत, एशिया में तेजी का रुख

नई दिल्ली, 11 फरवरी (एजेंसियां)।

ग्लोबल मार्केट से मिले-जुले संकेत मिल रहे हैं। अमेरिकी बाजार पिछले सत्र के दौरान दबाव में कारोबार करके बंद हुए। हालांकि डाउ जॉन्स पंचूर्स बढ़ते के साथ कारोबार करता हुआ नजर आ रहा है। यूरोपीय बाजार में पिछले सत्र के दौरान मिला-जुला कारोबार होता रहा। वहीं एशियाई बाजार में चौतरफा तेजी का रुख बना हुआ है।

अमेरिकी बाजार में पिछले सत्र के दौरान लगातार दबाव में कारोबार होता रहा, जिसके कारण वाल स्ट्रीट के सूचकांक गिरावट के साथ बंद हुए। एस एंड पी 500 इंडेक्स 0.36 प्रतिशत की कमजोरी के साथ 6,939.97 अंक के स्तर पर बंद हुआ। इसी तरह नैस्डैक ने 134.30 अंक 0.58 प्रतिशत की गिरावट के साथ पिछले सत्र के कारोबार का अंत किया। वहीं डाउ जॉन्स पंचूर्स फिलहाल 160.84 अंक यानी 0.32 प्रतिशत की मजबूती के साथ 50,348.98 अंक के स्तर पर



कारोबार करता हुआ नजर आ रहा है।

यूरोपीय बाजार में पिछले सत्र के दौरान मिला-जुला कारोबार होता रहा। एफटीएसई इंडेक्स 0.31 प्रतिशत की गिरावट के साथ 10,353.84 अंक के स्तर पर बंद हुआ। इसी तरह डीएफएस इंडेक्स ने 0.11 प्रतिशत टूट कर 24,987.85 अंक के स्तर पर पिछले सत्र के कारोबार का अंत किया। दूसरी ओर, सीएसई इंडेक्स 0.06 प्रतिशत की मामूली बढ़त के साथ 8,327.88 अंक के स्तर पर बंद हुआ।

एशियाई बाजार में चौतरफा खरीदारी होती हुई नजर आ रही है। एशिया के नौ बाजार में से आठ के सूचकांक मजबूती के साथ हरे निशान में कारोबार कर रहे हैं। टोक्यो स्टॉक एक्सचेंज में छुट्टी होने के कारण से निक्केई इंडेक्स में कोई बदलाव नहीं हुआ है। गिफ्ट निफ्टी 0.24 प्रतिशत की तेजी के साथ 26,024.50

अंक के स्तर पर कारोबार कर रहा है। इसी तरह स्ट्रेट्स टाइम्स इंडेक्स 0.33 प्रतिशत की मजबूती के साथ 4,980.69 अंक के स्तर पर पहुंचा हुआ है।

ताइवान वेटेड इंडेक्स ने जोरदार छलांग लगाई है। फिलहाल यह सूचकांक 597.11 अंक यानी 1.81 प्रतिशत उछल कर 33,670.08 अंक के स्तर पर कारोबार कर रहा है। इसी तरह जकार्ता कंपोजिट इंडेक्स 111.52 अंक यानी 1.37 प्रतिशत की बढ़त के साथ 8,243.26 अंक के स्तर पर पहुंचा हुआ है। इसके अलावा कोरियाई इंडेक्स 1.21 प्रतिशत की मजबूती के साथ 5,365.58 अंक के स्तर पर, हैंग सेंग इंडेक्स 119.85 अंक यानी 0.44 प्रतिशत की तेजी के साथ 27,303 अंक के स्तर पर, सेट कंपोजिट इंडेक्स 0.31 प्रतिशत की उछल के साथ 1,414.75 अंक के स्तर पर और शंघाई कंपोजिट इंडेक्स 0.22 प्रतिशत की बढ़त के साथ 4,137.55 अंक के स्तर पर कारोबार कर रहे हैं।

भारत में हाई-एंड बाइक्स की मांग अब भी सीमित



नई दिल्ली, 11 फरवरी (एजेंसियां)।

भारत के प्रीमियम

मोटरसाइकिल सेगमेंट हाई-एंड बाइक्स की मांग अब भी सीमित है। हालांकि डेविडसन जैसी दिग्गज कंपनी भी इससे उबर नहीं पा रही है। हालिया रिपोर्ट बताती है कि अप्रैल से दिसंबर 2025 के बीच हार्ले डेविडसन इंडिया ने 800सीसी से

1600सीसी सेगमेंट में सिर्फ 97 मोटरसाइकिलें बेचीं। यह आंकड़ा सालाना आधार पर मात्र 1 प्रतिशत की मामूली बढ़त दर्शाता है। नाइटस्टर, स्पोर्टस्टर एस और पैन अमेरिका जैसे माडल युवाओं को ध्यान में रखकर लांच किए गए थे, लेकिन बिक्री में बड़ा

उछाल नहीं दिखा।

इसके विपरीत, 1600सीसी से

की स्थिति और कमजोर हुई है। इसी अवधि में इस श्रेणी में हार्ले की बिक्री 15 प्रतिशत गिरकर 90 यूनिट पर सिमट गई। फैंट बाब, रोड ग्लाइड और स्ट्रीट ग्लाइड जैसी आइकनिक क्रूजर बाइक्स अब पहले जैसा आकर्षण खोती दिख रही हैं। यह संकेत है कि भारतीय बाजार धीरे-धीरे बहुत भारी इंजन वाली प्रीमियम मोटरसाइकिलों से दूरी बना रहा है। 800सीसी से ऊपर के पुरे भारतीय मोटरसाइकिल बाजार की बात करें तो भी तत्काल उत्साहजनक नहीं है।

अप्रैल से दिसंबर 2025 के दौरान इस श्रेणी की कुल बिक्री 1,874 यूनिट रही, जो 6.2 प्रतिशत की सालाना गिरावट है। हालांकि कावासाकी निंजा 1100एसएक्स, सुजुकी हायाबुसा और ट्रायम्फ स्पीड ट्रिउन जैसे कुछ माडल्स की बिक्री बढ़ी है, लेकिन महंगी कीमतें, कमजोर रोड इंफ्रास्ट्रक्चर और ऊंची मंटेनेंस लागत अभी भी इस सेगमेंट के विस्तार में बड़ी बाधा बनी हुई हैं। इस बीच भारत और अमेरिका के बीच हुई नई ट्रेड डील से उम्मीदें बढ़ी हैं। अंतरिम समझौते के तहत 800सीसी से 1600सीसी इंजन वाली अमेरिकी मोटरसाइकिलों पर 44 प्रतिशत तक की इंपोर्ट ड्यूटी खत्म होने की संभावना है।

सोने और चांदी की कीमतों में आई तेजी

नई दिल्ली, 11 फरवरी (एजेंसियां)।

घरेलू बाजार में बुधवार को सोने चांदी में तेज शुरुआत रही। दोनों कीमती धातुओं के वायदा कारोबार में बढ़त रही। घरेलू बाजार में सोने की वायदा कीमतें 1,57,950 रुपये जबकि चांदी की 2,59,200 रुपये के आसपास रही। वहीं अंतरराष्ट्रीय बाजार में भी सोने और चांदी में बढ़त रही है। सोने के वायदा भाव की शुरुआत अच्छी रही। मल्टी कमोडिटी एक्सचेंज (एमसीएक्स) पर सोने का बेंचमार्क अप्रैल अनुबंध 1,633 रुपये बढ़कर 1,58,436 रुपये के स्तर पर खुला। वहीं इसका पिछला बंद भाव 1,56,803 रुपये था। ये 1,58,436 रुपये के उच्च और 1,57,808 रुपये के निचले स्तर तक पहुंचा। सोने के वायदा भाव पिछले माह 1,80,779 रुपये के भाव पर सर्वोच्च स्तर पर पहुंचे।



वहीं चांदी के वायदा भाव की शुरुआत भी अच्छी रही। एमसीएक्स पर चांदी का बेंचमार्क मार्च अनुबंध 5,390 रुपये बढ़कर 2,57,938 रुपये पर खुला। इसका पिछला बंद भाव 2,52,548 रुपये था। एक समय यह अनुबंध 6,642 रुपये बढ़कर 2,59,190 रुपये के भाव पर कामकाज कर रहा था। इसने 2,59,550 रुपये के भाव पर दिन का उच्च और 2,57,938 रुपये के भाव पर दिन का निचला स्तर हासिल किया। चांदी के वायदा भाव ने इस साल 4,20,048 रुपये किलो के भाव पर सर्वोच्च स्तर पर पहुंचे। अंतरराष्ट्रीय बाजार में सोने चांदी के वायदा भाव तेजी के साथ कारोबार

कर रहे थे। कामेक्स पर सोना 5,048 डॉलर प्रति औंस के भाव पर खुला। इसका पिछला बंद भाव 5,031 डॉलर प्रति औंस था। एक समय यह 43.10 डॉलर की तेजी के साथ 5,074.10 डॉलर प्रति औंस के भाव पर कारोबार कर रहा था। सोने के भाव ने इस साल 5,586.20 डॉलर के भाव पर सर्वोच्च स्तर हासिल किया। वहीं कामेक्स पर चांदी के वायदा भाव 80.50 डॉलर के भाव पर खुले। पिछला बंद प्राइस 80.38 डॉलर था। खबर लिखे जाने के समय यह 1.66 डॉलर की तेजी के साथ 82.04 डॉलर प्रति औंस के भाव पर कारोबार कर रहा था।

BOOK YOUR DISPLAY CLASSIFIED ADVERTISEMENTS AT

Head office

SHREE SIDDHINAYAK PUBLICATIONS

PLOT No. A-23/5 & 6 2nd Floor,

APIE, Balanagar, Hyderabad - 500 037

City office

SHREE SIDDHINAYAK PUBLICATIONS

4th Floor, 19 Towers (T19),

Near Bus Stand, Ramgunj,

Secunderabad - 500 003

8688868345

शुभ लाभ

महारे

भाग्यनगर

दैनिक हिन्दी शुभ लाभ, हैदराबाद, गुरुवार, 12 फरवरी, 2026


शुभ लाभ

आपकी सेवा में

शुभ लाभ से जुड़ी किसी भी समस्या या सुझाव के लिए

मो. 86888 68345 पर संपर्क करें।

32 करोड़ रुपए से काचीगुडा डिवीजन का विकास : कन्ने उमा रमेश यादव



हैदराबाद, 11 फरवरी (शुभ लाभ ब्यूरो)। डिवीजन कॉर्पोरेटर कन्ने उमा रमेश यादव ने बताया कि पिछले पांच वर्षों के कॉर्पोरेटर कार्यकाल में काचीगुडा डिवीजन में रु. 32 करोड़ की लागत से कई विकास कार्यक्रम चलाए गए हैं। बुधवार को निबो-लीअड्डा स्थित भाजपा पार्टी डिवीजन कार्यालय में आयोजित मीडिया बैठक में बोलते हुए उन्होंने यह जानकारी दी। उन्होंने कहा कि डिवीजन के समग्र विकास के लिए अतिरिक्त रु. 5 करोड़ तक के प्रस्ताव तैयार

कर अधिकारियों एवं सरकार को भेजे गए हैं।
मॉडल मार्केट शीघ्र शुरू करने की मांग
कॉर्पोरेटर ने अधिकारियों से अनुरोध किया कि नारायणगुडा चौराहे पर मॉडल मार्केट का निर्माण कार्य पूर्ण हो चुका है, अतः इसे शीघ्र ही जनता और व्यापारियों के उपयोग के लिए प्रारंभ किया जाए। उन्होंने कहा कि इस मार्केट के शुरू होने से स्थानीय व्यापारियों को बेहतर सुविधाएं मिलेंगी और क्षेत्रीय आर्थिक गतिविधियों को भी

प्रोत्साहन मिलेगा।

बुनियादी सुविधाओं पर विशेष ध्यान


कन्ने उमा रमेश यादव ने बताया कि भाजपा सिक्कराबाद सांसद एवं केंद्रीय मंत्री जी. किशन रेड्डी, अंबरपेट विधायक कालेरु वेंकटेश तथा विभिन्न सरकारी विभागों के अधिकारियों और कर्मचारियों के सहयोग से डिवीजन का सर्वांगीण विकास किया गया है। उन्होंने जानकारी दी कि क्षेत्र में मुख्य रूप से सीसी रोड, बीटी रोड, पेयजल व्यवस्था, ड्रेनेज प्रणाली तथा वर्षा जल पाइपलाइनों का निर्माण कराया गया है। साथ ही आवश्यक स्थानों पर पावर बोरेल्वल भी स्थापित किए गए हैं, जिससे नागरिकों को मूलभूत सुविधाएं सुगमता से उपलब्ध हो सकें।

जनता और कार्यकर्ताओं का जताया आभार

इस अवसर पर पार्षद ने पिछले पांच वर्षों से सहयोग करने वाली जनता, अधिकारियों एवं जनप्रतिनिधियों के प्रति आभार व्यक्त किया। उन्होंने जनता से अनुरोध किया कि भविष्य में भी उन्हें और अधिक सेवा करने का अवसर प्रदान किया जाए, ताकि काचीगुडा डिवीजन का विकास निरंतर जारी रह सके। कार्यक्रम में भाजपा राज्य परिषद सदस्य सुभाष पटेल, काचीगुडा डिवीजन अध्यक्ष तंगेदिपल्ली बल्वीर, महासचिव आर. संतोष, श्रीराम साईकुमार, वासु, बी. भीमराज, एस. रवि यादव, एस. अरविंद, मल्लिकार्जुन सहित अन्य कार्यकर्ता उपस्थित रहे।



बंडारू दत्तात्रेय ने बीएमएस के नवनिर्वाचित राष्ट्रीय अध्यक्ष सुंकारी मल्लेशम को दी बधाई



हैदराबाद, 11 फरवरी (शुभ लाभ ब्यूरो)। पूर्व राज्यपाल बंडारू दत्तात्रेय ने भारतीय मजदूर संघ के राष्ट्रीय अध्यक्ष पद पर निर्वाचित होने पर सुंकारी मल्लेशम को बधाई और शुभकामनाएं दीं। इस अवसर पर श्री मल्लेशम के उल्लेखनीय

इसके बाद बीएमएस में विभिन्न पदों पर कार्यरत रहते हुए, उन्होंने तेलंगाना राज्य अध्यक्ष के रूप में सेवाएं देते हुए श्रमिक आंदोलन को काफी मजबूत किया। श्री दत्तात्रेय ने आगे बताया कि जब वे केंद्रीय श्रम मंत्री के पद पर कार्यरत थे, तब उन्होंने श्री मल्लेशम की क्षमता को पहचानते हुए उन्हें ईपीएफओ (एम्प्लॉइज प्रोविडेंट फंड ऑर्गनाइजेशन) सेंट्रल बोर्ड ऑफ ट्रस्टीज (सीबीटी) का सदस्य नियुक्त किया था। उन्होंने कहा कि श्री मल्लेशम ने इस जिम्मेदारी को भी पूरी कुशलता और प्रभावशीलता के साथ निभाया। अंत में श्री बंडारू दत्तात्रेय ने कहा कि वह श्री मल्लेशम के नेतृत्व में बीएमएस के और अधिक सशक्त होने की कामना करते हैं। उन्होंने हृदय से यह भी कामना की कि श्री मल्लेशम का कार्यकाल पूर्णतः सफल रहे और वे अपने पद पर अनेक उपलब्धियां हासिल करें।

मूसी नदी विकास परियोजना

50 एकड़ से अधिक भूमि अधिग्रहण के लिए नई अधिसूचना जारी



हैदराबाद, 11 फरवरी (शुभ लाभ ब्यूरो)। ऐतिहासिक मूसी नदी के पुनरुद्धार की दिशा में तेलंगाना सरकार ने एक महत्वपूर्ण कदम उठाते हुए मूसी नदी विकास परियोजना के तहत 50 एकड़ से अधिक भूमि के अधिग्रहण के लिए नई अधिसूचना जारी की है। इस पहल का उद्देश्य नदी का जीर्णोद्धार, सौंदर्यीकरण और पुनर्जीवन करते हुए इसके दोनों किनारों पर आधुनिक एवं विश्वस्तरीय अवसंरचना का विकास करना है। नवीनतम अधिसूचना के अनुसार, रंगारेड्डी जिले के गोलकोंडा और गांडीपेट मंडलों में स्थित भूमि का अधिग्रहण किया जाएगा। इसे मूसी नदी पुनर्जीवन योजना के तहत पहला बड़ा प्रशासनिक कदम माना जा रहा है।
अधिसूचना की मुख्य विशेषताएं
50 एकड़ से अधिक भूमि का अधिग्रहण प्रस्तावित। गोलकोंडा एवं गांडीपेट मंडलों में स्थित भूखंड। संबंधित गांवों

नदी की सफाई और पुनरुद्धार, दोनों तटों पर पर्यटन स्थलों का विकास, पार्क एवं हरेक क्षेत्रों का निर्माण, विश्वस्तरीय शहरी अवसंरचना का निर्माण, बेहतर कनेक्टिविटी और सौंदर्यीकरण शामिल हैं। इससे न केवल पर्यावरणीय स्थिति में सुधार होगा, बल्कि पर्यटन, निवेश और सार्वजनिक मनोरंजन को भी बढ़ावा मिलने की उम्मीद है।
अद्वितीय दर्ज करने का अवसर
अधिसूचना में स्पष्ट किया गया है कि भूमि अधिग्रहण से संबंधित आपत्तियां निर्धारित अवधि के भीतर संबंधित प्राधिकारी को लिखित रूप में प्रस्तुत की जा सकती हैं। यह प्रावधान प्रक्रिया की पारदर्शिता और कानूनी अनुपालन सुनिश्चित करने के उद्देश्य से रखा गया है। अधिसूचना जारी होने के बाद प्रशासनिक प्रक्रिया में तेजी आने की संभावना है। अधिकारियों का कहना है कि सभी औपचारिकताएं पूरी होते ही जमीनी स्तर पर कार्य प्रारंभ कर दिया जाएगा। मूसी नदी पुनर्जीवन पहल को तेलंगाना की सबसे महत्वाकांक्षी शहरी विकास परियोजनाओं में से एक माना जा रहा है। इसके माध्यम से ऐतिहासिक मूसी नदी को नया जीवन देने और आसपास के क्षेत्रों को आधुनिक, स्वच्छ एवं पर्यावरण-अनुकूल शहरी केंद्रों में बदलने की योजना है।

35 लाख रुपये कीमत का नशीला पदार्थ बरामद



हैदराबाद, 11 फरवरी (शुभ लाभ ब्यूरो)। बुधवार, 11 फरवरी को हैदराबाद के एसआर नगर इलाके में पुलिस ने संयुक्त कार्रवाई में 35 लाख रुपये मूल्य के 70 किलोग्राम सूखे गांजे के साथ दो आरोपियों को गिरफ्तार किया। यह कार्रवाई हैदराबाद पुलिस कमिश्नर की टास्क फोर्स (वेस्ट जोन) और एसआर नगर पुलिस की संयुक्त टीम द्वारा की गई।
ओडिशा से हैदराबाद तक तस्करी का नेटवर्क
आरोपियों की पहचान मनियल दलाभेरा (30 वर्षीय) और इस्माइल रायता के रूप में हुई है। मनियल दलाभेरा ओडिशा के गजपटी जिले के अनुगुर गांव का निवासी और किसान है। वह अपने चचेरे भाई रिनिता रायता की सहायता से अपने गांव में ही गांजा उगाता था। दूसरा आरोपी इस्माइल रायता भी ओडिशा का निवासी है। वह नवंबर 2024 में रोजगार की तलाश में अपनी पत्नी के साथ

हैदराबाद आया और कुछ समय के लिए मेडचल में तकनीशियन के रूप में काम किया।

इस्माइल ने उसकी पत्नी की बहन रिनिता ने संपर्क किया और उसे बताया कि दलाभेरा अपने गांव में गांजा उगा रहा है। बाद में उसने इस्माइल से कहा कि वह नशीले पदार्थों को बेचने के लिए संभावित ग्राहकों की तलाश करे।

तब से, इस्माइल दलाभेरा और रिनिता की मदद से धूलपेट इलाके में नियमित रूप से ड्रम्स बेचता था। गिरफ्तारी के समय पुलिस ने 70 किलोग्राम गांजा और दो मोबाइल फोन जब्त किए।

पुलिस ने की जनता से अपील पुलिस ने युवाओं और आम जनता से अपील करते हुए नागरिकों से नशीले पदार्थों से दूर रहने और त्वरित वित्तीय लाभ के लालच में नशीले पदार्थों की तस्करी में न पड़ने का आग्रह किया है। पुलिस ने कहा कि मादक पदार्थों के सेवन से विनाशकारी परिणाम होते हैं, जिनमें रोजगार का नुकसान, मानसिक और शारीरिक स्वास्थ्य समस्याएं और आपराधिक रिकॉर्ड शामिल हैं जो किसी के भविष्य को बर्बाद कर सकते हैं।

पुलिस ने जनता से सतर्क रहने और किसी भी संदिग्ध गतिविधि की सूचना 100 डायल करके देने का भी आग्रह किया। (मामले की जांच जारी है।)

आबिड्स में चेन स्नैचिंग: नर्स से 2.5 तोला सोने की चेन छीनी, बाइक सवार फरार



हैदराबाद, 11 फरवरी (शुभ लाभ ब्यूरो)। एबिड्स पुलिस थाना क्षेत्र के अंतर्गत चैपल रोड पर मंगलवार रात एक अज्ञात बाइक सवार बदमाश ने एक नर्स के गले से 2.5 तोला सोने की चेन छीन ली। घटना के बाद क्षेत्र में दहशत का माहौल बन गया। प्रारंभिक जानकारी के अनुसार, पीड़िता की पहचान सिरिशा के रूप में हुई है, जो चैपल रोड स्थित मट्टा रेड्डी अस्पताल में नर्स के रूप में कार्यरत हैं। वह अपनी रात्रिकालीन ड्यूटी समाप्त कर छात्रावास लौट रही थीं, तभी यह घटना घटी। घटना आबिड्स पुलिस स्टेशन के अधिकार क्षेत्र में हुई। पीड़िता रात में अकेले होस्टल जा रही थी। एक बाइक सवार बदमाश उसके पास आकर रुका। आरोपी ने झपट्टा मारकर उसके गले से 2.5 तोला सोने की चेन छीन ली। वारदात के तुरंत बाद वह तेज गति से फरार हो गया। अचानक हुई इस घटना से महिला घबरा गई। आसपास मौजूद लोगों ने तुरंत उसकी सहायता की। पुलिस के अनुसार, आरोपी अकेले मोटरसाइकिल पर आया था और पूरी घटना को बेहद तेजी से अंजाम देकर भाग निकला। वारदात के तरीके को देखते हुए इसे सुनियोजित चेन स्नैचिंग माना जा रहा है। एबिड्स पुलिस ने मामला दर्ज कर जांच शुरू कर दी है। जांच के तहत चैपल रोड और आसपास के क्षेत्रों के सीसीटीवी फुटेज खंगाले जा रहे हैं। वारदात में इस्तेमाल मोटरसाइकिल की पहचान करने का प्रयास किया जा रहा है।

राधे-राधे ग्रुप के प्रयासों से सेवा भावना हुई और अधिक प्रगाढ़ : महेश अग्रवाल



हैदराबाद, 11 फरवरी (शुभ लाभ ब्यूरो)। नामपल्ली स्थित पब्लिक गार्डन, पिलर नंबर 1265 ए के पास राधे-राधे ग्रुप हैदराबाद द्वारा संचालित नियमित अन्न कार्यक्रम एक बार फिर मानवता और सेवा का प्रेरणादायक उदाहरण बना। इस अवसर पर ग्रुप के संयोजक महेश अग्रवाल ने अपने विचार व्यक्त करते हुए कहा कि राधे-राधे ग्रुप के निरंतर और संगठित प्रयासों से आमजन में निराश्रित एवं जरूरतमंद जनों की सेवा करने की भावना और अधिक प्रबल एवं प्रगाढ़ हुई है। उन्होंने कहा कि अन्नदान महादान है। जब समाज का प्रत्येक व्यक्ति सेवा को अपना कर्तव्य मान लेता है, तब समाज में किसी भी जरूरतमंद को अभाव का सामना नहीं करना पड़ता। राधे-राधे ग्रुप द्वारा नियमित रूप से संचालित इस अन्न कार्यक्रम में

प्रतिदिन बड़ी संख्या में जरूरतमंदों को सम्मानपूर्वक भोजन कराया जाता है। सेवा के इस कार्य में समाज के विभिन्न वर्गों का सक्रिय सहयोग मिल रहा है, जिससे सेवा की यह धारा निरंतर प्रवाहित हो रही है। कार्यक्रम के दौरान उपस्थित सदस्यों ने न केवल भोजन वितरण किया, बल्कि आत्मीय संवाद के माध्यम से जरूरतमंदों का हौसला भी बढ़ाया। इस अवसर पर महेश अग्रवाल, सुनीता अग्रवाल, रोहित अग्रवाल, सुमन अग्रवाल, भगतराम गोयल, ई. जगन (चंपापेट), प्रीतिका अग्रवाल, संजय गोयल, किरण गोयल, सुशील गुप्ता, मनीष गुप्ता, निशा गुप्ता, संजय अग्रवाल, सविता अग्रवाल, बरखा गोयल, गौरव गोयल, सुरेश सिंघल, सोहनलाल दायमा सहित राधे-राधे ग्रुप के अन्य सदस्य उपस्थित रहे।

राजकीय मंचों से गुंजेगा झवंदे मातरम्फका पूर्ण स्वरूप- राष्ट्रगौरव का स्वर्णिम क्षण : जगतनारायण अग्रवाल

हैदराबाद, 11 फरवरी (शुभ लाभ ब्यूरो)। यह निर्णय राष्ट्र चेतना को नई ऊंचाइयों तक ले जाएगा, बहुत पहले हो जाना चाहिए था हैदराबाद। केंद्र सरकार द्वारा देशभर के राजकीय एवं सरकारी कार्यक्रमों में झवंदे मातरम्फके छह पदों के विधिवत गायन के निर्णय ने राष्ट्रभक्ति की भावना को नई ऊर्जा प्रदान की है। इस ऐतिहासिक पहल का राधे-राधे ग्रुप हैदराबाद से जुड़े वरिष्ठ समाजसेवी जगतनारायण अग्रवाल ने जोरदार स्वागत करते हुए इसे राष्ट्रगौरव का स्वर्णिम क्षण बताया है। जगतनारायण अग्रवाल ने कहा कि झवंदे मातरम्फकेवल शब्दों का समूह नहीं, बल्कि भारत माता के प्रति अटूट श्रद्धा, स्वतंत्रता संग्राम की तपस्या और करोड़ों देशभक्तों के बलिदान की अमर गूंज है। इसे राजकीय कार्यक्रमों में पूर्ण स्वरूप में स्थान मिलना हर देशवासी के लिए गर्व का विषय है। उन्होंने स्पष्ट शब्दों में कहा कि यह निर्णय बहुत पहले ही लागू हो जाना चाहिए था। राष्ट्र के प्रतीकों



और राष्ट्रगीत को सर्वोच्च सम्मान मिलना चाहिए, क्योंकि यही हमारी सांस्कृतिक पहचान और राष्ट्रीय अस्मिता की नींव है। उन्होंने आगे कहा कि जब सरकारी मंचों से झवंदे मातरम्फके छह पद सामूहिक रूप से गुंजेंगे, तो वह केवल एक औपचारिकता नहीं होगी, बल्कि राष्ट्र के प्रति समर्पण का सार्वजनिक सकल्य होगा। इससे युवाओं में देशभक्ति, अनुशासन और राष्ट्रीय मूल्यों के प्रति जागरूकता बढ़ेगी।

जगतनारायण अग्रवाल ने विश्वास व्यक्त किया कि यह निर्णय देश की एकता, अखंडता और लोकतांत्रिक परंपराओं को और सशक्त करेगा। उन्होंने कहा कि ऐसे कदम राष्ट्र को भावनात्मक रूप से

एक सूत्र में पिरोने का कार्य करते हैं और समाज में सकारात्मक ऊर्जा का संचार करते हैं। अंत में उन्होंने केंद्र सरकार के इस निर्णय को दूरदर्शी और राष्ट्रहित में उठाया गया ऐतिहासिक कदम बताते हुए कहा कि यह आने वाली पीढ़ियों के लिए प्रेरणा का स्रोत बनेगा और हर सरकारी मंच से राष्ट्रभक्ति की नई गूंज सुनाई देगी।



विभिन्न पार्टीदार समाजों के साथ बैठक सम्पन्न

15 फरवरी को विशाल लोक डायरो में सहभागिता का आह्वान



हैदराबाद, 11 फरवरी
(शुभ लाभ ब्यूरो)।

पूज्य श्री रामचंद्र डोंगरेजी महाराज गौशाला के तत्वावधान में आयोजित संत शिरोमणि पूज्य रामचंद्र डोंगरेजी महाराज की 100वीं जन्म शताब्दी महोत्सव के उपलक्ष्य में 15 फरवरी को आयोजित होने वाले भव्य लोक डायरो कार्यक्रम को सफल बनाने हेतु समस्त पार्टीदार समाज से व्यापक सहयोग का आह्वान किया गया है।

गौशाला के प्रचार संयोजक रिद्धीश जागीरदार ने जारी प्रेस विज्ञप्ति में बताया कि इस महोत्सव एवं विशाल लोक डायरो में अधिकतम सहभागिता सुनिश्चित करने के उद्देश्य से शहर के विभिन्न पार्टीदार समाजों की

शाखाओं एवं संस्थाओं के साथ बैठकों का आयोजन किया गया। एल.वी. नगर स्थित पार्टीदार समाज भवन में आयोजित बैठक में हैदराबाद कच्छ कडवा पार्टीदार समाज, महिला मंडल एवं युवक मंडल के पदाधिकारी उपस्थित रहे। बैठक में समाज अध्यक्ष देवशी करमशी पोकार, ट्रस्टी रामजीभाई रामाणी, सह मंत्री कुशल चौधरी एवं विनोद पटेल, सह कोषाध्यक्ष अमालाल पोकार, युवक मंडल के हरेश रावाणी व सुनील भीमाणी, महिला मंडल की कैलाशवेन पोकार, कोषाध्यक्ष विजयाबेन शंकरलाल पटेल, परामर्शदाता हंसाबेन पोकार सहित अनेक गणमान्य सदस्य उपस्थित रहे। इसी क्रम में एल.वी. नगर में

कृष्णा ग्रुप के साथ बैठक हुई, जिसमें कांतीभाई डायणी, प्रेमजीभाई डायणी, जितुभाई छाभैया, चुनीलाल परसीया, गौतम सिरवी, प्रदीप नाकराणी, पुरुषोत्तम लिम्बानी, छगन डायणी, रमेश डायणी सहित अन्य सदस्य शामिल हुए। रामचंद्रपुर स्थित पार्टीदार भवन में शाखा अध्यक्ष शांतिलाल लिम्बानी, मंत्री नरेन्द्र चौधरी, ट्रस्टी जयंतिलाल लिम्बानी सहित अनेक समाजबंधुओं ने भाग लिया। इसी प्रकार मुसापेट, अमीरपेट, मशीराबाद एवं सिकंदराबाद की शाखाओं में भी बैठकें सम्पन्न हुईं, जिनमें विभिन्न समाजों के अध्यक्ष, मंत्री, ट्रस्टी, महिला मंडल एवं युवक मंडल के

पदाधिकारी बड़ी संख्या में उपस्थित रहे। संयोजक अशोक पटेल ने सभी संस्थाओं से अनुरोध किया कि महाशिवरात्रि के पावन अवसर पर मेडचल स्थित श्री उमियाधाम में आयोजित इस विशाल लोक डायरो, लोक संगीत एवं झुझक शाम गौमाता के नामझुझ कार्यक्रम में अधिक से अधिक संख्या में उपस्थित होकर आयोजन को सफल बनाएं। उन्होंने बताया कि कार्यक्रम से प्राप्त दान राशि का उपयोग डोंगरेजी महाराज गौशाला के लिए भूमि क्रय में किया जाएगा। यह गौशाला बूचड़खानों से बचाई गई गायों को आश्रय प्रदान करती है और एक गैर-लाभकारी चैरिटेबल ट्रस्ट के रूप में गौसेवा

डीआरएम ने पेद्दापल्ली रेलवे स्टेशन का किया निरीक्षण



पेद्दापल्ली, 11 फरवरी (शुभ लाभ ब्यूरो)। डीआरएम आर. गोपालकृष्ण ने पेद्दापल्ली रेलवे स्टेशन का दौरा किया। इस दौरान उन्होंने स्टेशन पर चल रहे विभिन्न विकास कार्यों और बुनियादी ढांचे के कार्यों की प्रगति का बारीकी से निरीक्षण किया। उन्होंने अधिकारियों को कार्यों की गुणवत्ता बनाए रखते हुए उन्हें जल्द पूरा करने के निर्देश दिए। दूसरे अवसर पर उत्तर पूर्व रेलवे उपयोगकर्ता परामर्शदात्री समितिदके सदस्य एन.डी. तिवारी ने डीआरएम आर. गोपालकृष्ण को शाल ओढ़ाकर सम्मानित किया। सम्मान के उपरान्त, तिवारी ने डीआरएम को एक ज्ञापन सौंपा, जिसमें पेद्दापल्ली स्टेशन पर प्रमुख एक्सप्रेस ट्रेनों के ठहराव (वर्धनी) की पुरजोर मांग की गई। उन्होंने कहा कि यात्रियों की सुविधा के लिए इन ट्रेनों का रुकना अत्यंत

आवश्यक है। एन.डी. तिवारी ने विशेष रूप से निम्नलिखित ट्रेनों के ठहराव की मांग रखी कि भगत की कोठी एक्सप्रेस, तेलंगाना एक्सप्रेस, नागपुर-हैदराबाद एक्सप्रेस, मैसूर एक्सप्रेस और वंदे भारत एक्सप्रेस इसके साथ ही, उन्होंने पेद्दापल्ली रेलवे स्टेशन के आधुनिकीकरण कार्यों में तेजी लाने और हनुमानुनीपेट फ्लाईओवर ब्रिज के निर्माण कार्य को जल्द से जल्द पूरा करने का आग्रह किया ताकि स्थानीय लोगों को यातायात में सुविधा हो सके। इस निरीक्षण कार्यक्रम के दौरान डीआरएम के साथ रेलवे के अन्य वरिष्ठ अधिकारी भी मौजूद थे। साथ ही, स्थानीय नेताओं और गणमान्य व्यक्तियों ने नंदकिशोर अटल, तिरुपति एवं अन्य प्रमुख लोग उपस्थित रहे।



पंडित दीनदयाल उपाध्यायजी की पुण्यतिथि पर श्रद्धांजलि अर्पित करते हुए भाजपा तेलंगाना अल्पसंख्यक मोर्चा के अध्यक्ष सरदार जगमोहन सिंह, हरप्रीत सिंह, सतपाल सिंह, मनमोहन सिंह, मोहिंदरपाल सिंह, सतीश हुंडिया, गुप्तरण सिंह, किरासत अली बाकरी, अवैस मिर्ज़ा, शाहजहान, शेबाज, रिडा कोडोस एवं अन्य।

सेवा का भाव मन से होता है, धन से नहीं : सुभाष अग्रवाल



हैदराबाद, 11 फरवरी
(शुभ लाभ ब्यूरो)।

राधे0राधे ग्रुप हैदराबाद के तत्वावधान में हिंदू अमेरिकन कैंसर हॉस्पिटल के सामने केबीआर पार्क पर आयोजित नियमित अन्नदान कार्यक्रम में सेवा का भाव और मानवीय संवेदनाओं का अद्भुत संगम देखने को मिला। इस अवसर पर अपने विचार व्यक्त करते हुए वरिष्ठ सदस्य सुभाष अग्रवाल ने कहा कि सेवा का भाव मन से होता है, धन से नहीं। सेवा केवल धनवान व्यक्ति नहीं, बल्कि मन से धनी व्यक्ति ही कर सकता है। केवल धन से कोई सच्ची सेवा नहीं कर सकता। उन्होंने आगे कहा कि समाज में वास्तविक परिवर्तन वही लोग लाते हैं, जिनके हृदय में

करुणा, संवेदना और समर्पण का भाव होता है। सेवा का उद्देश्य दिखावा नहीं, बल्कि पीड़ित और जरूरतमंदों के जीवन में आशा का दीप जलाना है। कार्यक्रम के अंतर्गत मरीजों एवं उनके परिजनों को प्रेमपूर्वक भोजन वितरित किया गया। राधे0राधे ग्रुप द्वारा संचालित यह नियमित अन्नदान कार्यक्रम निस्वार्थ सेवा की एक सशक्त मिसाल बनता जा रहा है। इस सेवा कार्य में सुभाष अग्रवाल, हरीश तोलाराम हिंदुजा, संजय गुप्ता, उमाकांत गुप्ता, उर्मिला गुप्ता, जयप्रकाश सारडा, रोहित अग्रवाल, सुमन अग्रवाल, संजय गोयल, किरण गोयल, रणधीर सहित राधे0राधे ग्रुप के अन्य सदस्य उपस्थित रहे और सेवा कार्य में सक्रिय सहभागिता निभाई।

पत्रकारिता को नई पहचान : पत्रकार प्रेस परिषद ने भारत में पहली बार लागू किया ड्रेस कोड

लखनऊ, 11 फरवरी
(शुभ लाभ ब्यूरो)।

पत्रकारिता जगत में एक ऐतिहासिक पहल करते हुए पत्रकार प्रेस परिषद ने भारत में पहली बार अपने संगठन में अनिवार्य ड्रेस कोड लागू कर पत्रकारों को एक नई और सशक्त पहचान दी है। परिषद के राष्ट्रीय चेयरमैन ऋषभ मिश्रा आज़ाद के नेतृत्व में लिए गए इस निर्णय का पालन संगठन के सभी पदाधिकारी एवं सदस्यों द्वारा पूर्ण रूप से किया गया। लखनऊ में आयोजित परिषद की महत्वपूर्ण बैठक संकल्प- 2026 में सभी पदाधिकारी एवं सदस्य संफेद पैट, संफेद शर्ट एवं संफेद सदरी पहनकर उपस्थित रहे। यह दृश्य पत्रकारिता में अनुशासन और एकरूपता का प्रतीक बना। बैठक में परिषद के चेयरमैन ऋषभ मिश्रा आज़ाद, नेशनल ब्रांड एंबेसडर ज्योति बाबा एवं उत्तर प्रदेश के प्रदेशाध्यक्ष मनीष मिश्रा की गरिमामयी उपस्थिति रही। अपने प्रभावी संबोधन में चेयरमैन ऋषभ मिश्रा आज़ाद ने कहा कि संगठन को चलाने के लिए नियम, अनुशासन और समर्पण जरूरी है। ड्रेस कोड से पत्रकारों को एक नई पहचान मिलेगी। प्रदेश अध्यक्ष मनीष मिश्रा ने कहा कि अब पत्रकार अकेला नहीं है, पत्रकार प्रेस परिषद हर पत्रकार के साथ खड़ी है। अंत में नेशनल ब्रांड एंबेसडर ज्योति



बाबा ने सभी को राष्ट्रीय एकता अर्खंडा एवं नशा मुक्त भारत का संकल्प भी कराया। इस अवसर पर 3 लाख बीमा का वितरण प्रदेश अध्यक्ष मनीष मिश्रा द्वारा, नेम प्लेट वितरण चेयरमैन ऋषभ मिश्रा आज़ाद द्वारा एवं आई-कार्ड वितरण नेशनल ब्रांड एंबेसडर ज्योति बाबा द्वारा किया गया। साथ ही मंडल अध्यक्ष राजेश निगम एवं मंडल महासचिव उदयभान सिंह ने परिषद के पदाधिकारियों एवं सदस्यों को नियुक्ति पत्र (मनोनयन पत्र) प्रदान किए। बैठक में संगठन विस्तार के तहत कई महत्वपूर्ण नियुक्तियां भी की गईं, जिनमें आरपी. त्रिपाठी को प्रदेश सचिव उत्तर प्रदेश, सुरेश कुमार द्विवेदी को बुंदेलखंड कार्यवाहक संयोजक, राजेंद्र प्रसाद वर्मा को

बुंदेलखंड सचिव नियुक्त किया गया। साथ ही बुंदेलखंड के दो मंडल एवं सात जिलों का कार्यभार सौंपा गया। इसके अतिरिक्त राजीव कुमार मिश्रा जिला सलाहकार कानपुर नगर, सुनील त्रिपाठी एडवोकेट विधिक

सलाहकार कानपुर नगर, मनबोधन सिंह तहसील अध्यक्ष घाटमपुर, गजेंद्र सिंह सेगर नियुक्त किए गए। सभी सदस्यों को अधिकारिक सदस्यता प्रदान की गई। सदस्यता आई कार्ड पाने वालों में प्रमुख रूप से मनमोहन

दीक्षित, वैभव दीक्षित, ओम शंकर विश्वकर्मा, अमित सिंह चौहान, विशाल मिश्रा, मधुप दीक्षित एवं प्रदीप कुमार वर्मा, विपिन दुबे, देवांश भारिया, मनोज मिश्रा, हरिश्चंकर, मुकेश मिश्रा, सत्य प्रकाश, लक्ष्मीकांत शर्मा, देवेंद्र सिंह, बृजेश मिश्रा आदि सम्मानित सदस्य मौजूद रहे। इसके अलावा कानपुर नगर एवं कानपुर देहात में भी विभिन्न पदों पर नियुक्तियां की गईं। उल्लेखनीय है कि पत्रकार प्रेस परिषद भारत का एकमात्र पत्रकार संगठन है, जो अपने पदाधिकारियों एवं सक्रिय सदस्यों को 3,00,000 (तीन लाख रुपये) का बीमा, नियुक्ति पत्र, आई-कार्ड, डोरी होल्डर व स्टीकर, घर पर लगाने हेतु नेम प्लेट जैसी सुविधाएं प्रदान करता है।

ज्ञान भारतम् मिशन के अंतर्गत देशव्यापी ऐतिहासिक पहल

पाण्डुलिपि सर्वेक्षण का शुभारंभ 15 से

बीकानेर, 11 फरवरी
(शुभ लाभ ब्यूरो)।

भारत की प्राचीन ज्ञान0परंपरा और सांस्कृतिक विरासत के संरक्षण की दिशा में एक ऐतिहासिक कदम उठाते हुए माननीय प्रधानमंत्री नरेंद्र मोदी द्वारा प्रारंभ किए गए ज्ञान भारतम् मिशन के अंतर्गत पाण्डुलिपि सर्वेक्षण कार्य का औपचारिक



शुभारंभ 15 फरवरी से किया जाएगा। विशेष रूप से यह

उल्लेखनीय है कि पाण्डुलिपि सर्वेक्षण अभियान का सर्वप्रथम

शुभारंभ ज्ञान भारतम् मिशन के सर्वेक्षण अधिकारी द्वारा राजस्थान के बीकानेर संभाग मुख्यालय स्थित अभय जैन ग्रन्थालय केंद्र से किया गया। केंद्रीय संस्कृति मंत्री गजेंद्र सिंह शेखावत के कुशल नेतृत्व में इंद्रजीत सिंह (निदेशक, ज्ञान भारतम् मिशन) ने इस महत्वपूर्ण देशव्यापी सर्वेक्षण की आधिकारिक घोषणा की है। इस अवसर पर इंद्रजीत सिंह ने कहा कि यह सर्वेक्षण कार्य भारत के

प्रत्येक राज्य और क्षेत्र में फैली हुई दुर्लभ, अप्रकाशित एवं लुप्तप्राय हस्तलिखित पाण्डुलिपियों की पहचान, सूचीकरण एवं संरक्षण की दिशा में एक मील का पत्थर सिद्ध होगा। उन्होंने बताया कि सर्वेक्षण के माध्यम से मंदिरों, मठों, आश्रमों, पुस्तकालयों, निजी संग्रहों एवं पारंपरिक संस्थानों में सुरक्षित पाण्डुलिपियों को राष्ट्रीय अभिलेख में सम्मिलित किया जाएगा।

CHANGE OF NAME & DOB I, Service No-14663559A, Rank-EX NK, Name- Hanuman Singh R/o Vill- Surjanwas, PO-Dewas, Teh & Dist- Mahendra Garh, State-Haryana, PIN-123034, I have changed my Mother name from SAVITRI DEVI to SAWTRI DEVI and DOB changed from 01/07/1960 to 01/01/1952 and also my Father (JAI SINGH) DOB changed from 01/07/1958 to 11/03/1953 add in my service documents vide affidavit date 10 Feb 2026 before X Spl Judicial Magistrate Hyderabad.

CHANGE OF NAME I, LALITHA is legally wedded Spouse of Service No-15163746M Rank-HAV, (Gnr) Name-Venkata Rao Sistu Residing at H.No.1-302, Main Road Street, Narisinga palli (village&Post), Tekkalli (mandalam) Srikakulam District, Andhra Pradesh, PIN-532201. I have changed my name from LALITHA to SISTU. LALITHA in my Date of Birth is 08/03/1993 add in my husband service documents vide Affidavit dated 10 Feb 2026 before X Spl Judicial Magistrate Hyderabad.

CHANGE OF NAME I, Service No-JC-775354W Rank-SUB MAJ, Name-Jomon K C R/o House-Karukakalam, PO-Ramankary, District-Alappuzha, PIN-689595, State-Kerala, I have changed my Mother name from EALESAMMA to ELSAMMA CHACKO and also date of birth changed from 01/07/1958 to 01/01/1954 add in my service documents vide affidavit date 11 Feb 2026 before C Samuel Advocate Secunderabad.

तेलंगाना नगर निकाय चुनावों में कांग्रेस को बड़ी जीत की संभावना

पीपुल्स पल्स एग्जिट पोल में सत्तारूढ़ पार्टी की मजबूत बढ़त का अनुमान

हैदराबाद, 11 फरवरी (शुभ लाभ ब्यूरो)।

पीपुल्स पल्स द्वारा किए गए एग्जिट पोल के अनुसार, तेलंगाना में 116 नगरपालिकाओं और 7 नगर निगमों के लिए हुए मतदान में सत्तारूढ़ भारतीय राष्ट्रीय कांग्रेस (कांग्रेस) को व्यापक जीत मिलने की संभावना है। यह सर्वेक्षण शहरी राजनीति में महत्वपूर्ण बदलाव का संकेत देता है, जहां कांग्रेस ने अपने आधार को मजबूत किया है।

कांग्रेस को लगभग 70% नागरिक निकायों में जीत का अनुमान

एग्जिट पोल के अनुसार, कांग्रेस पार्टी को प्रमुख नगर निगमों सहित लगभग 70 प्रतिशत नागरिक निकायों में जीत हासिल करने का अनुमान है। सर्वेक्षण से पता चलता है कि प्रमुख शहरी केंद्रों में कांग्रेस का प्रदर्शन काफी मजबूत रहा है, जैसे कि मंचेरियल, रामगुंडम, नलगोंडा, महबूबनगर, कोतागुडम।

एग्जिट पोल से यह भी संकेत मिलता है कि राज्य में पहले की



चुनावी सफलताओं के बाद कांग्रेस ने अपने शहरी मतदाता आधार को मजबूत कर लिया है।

करीमनगर, निज़ामाबाद में बीजेपी आगे, एमआईएम किंगमेकर की भूमिका में

हालांकि कांग्रेस के समग्र रूप से हावी रहने की उम्मीद है, वहीं भारतीय जनता पार्टी (बीजेपी) के करीमनगर नगर निगम, निज़ामाबाद नगर निगम क्षेत्रों में सबसे बड़ी पार्टी के रूप में उभरने

का अनुमान है। सर्वेक्षण के अनुसार, इन दोनों निगमों में एआईएमआईएम से एक महत्वपूर्ण किंगमेकर की भूमिका निभाने की उम्मीद है।

एग्जिट पोल के पूर्वानुमानों से विपक्षी भारत राष्ट्र समिति (बीआरएस) को भारी झटका लगने की आशंका है, जिससे पता चलता है कि वह तेलंगाना में एक भी नगर निगम पर नियंत्रण हासिल करने में विफल हो सकती है।

पीपुल्स पल्स एग्जिट पोल के अनुसार समग्र परिणाम निम्नलिखित है:- कांग्रेस: 68-76 नगरपालिकाएँ,

बीआरएस: 29-36, भाजपा: 3-5, एआईएमआईएम: 0-1. वोट शेयर के संदर्भ में:- कांग्रेस: 36%, बीआरएस: 29.7%, भाजपा: 19.3% और एआईएमआईएम: 2% शामिल हैं। वार्डवार अनुमानों के अनुसार, कांग्रेस 1,210-1,290 वार्डों के साथ सबसे आगे है, उसके बाद बीआरएस, भाजपा, एआईएमआईएम और वामपंथी दल हैं।

13 फरवरी को मतगणना शुरू होगी, इसलिए अब सबकी निगाहें इस बात पर टिकी हैं कि अंतिम परिणाम एग्जिट पोल के अनुमानों से मेल खाएंगे या नहीं। सभी एग्जिट पोल की तरह, ये आंकड़े भी अनुमानित हैं और वास्तविक परिणाम भिन्न हो सकते हैं। यदि सर्वेक्षण के रूझान बरकरार रहते हैं, तो तेलंगाना के नगर निकाय चुनाव राज्य में कांग्रेस पार्टी के लिए एक और महत्वपूर्ण राजनीतिक मील का पत्थर साबित हो सकते हैं। मतदान 11 फरवरी को 73.01% मतदाता भागीदारी के साथ संपन्न हुआ था।

मुख्यमंत्री ने खरगे से मुलाकात की प्रमुख राजनीतिक मुद्दों पर चर्चा



नई दिल्ली, 11 फरवरी (शुभ लाभ ब्यूरो)।

तेलंगाना के मुख्यमंत्री ए. रेवंत रेड्डी ने बुधवार को राष्ट्रीय राजधानी में कांग्रेस अध्यक्ष एवं राज्यसभा में विपक्ष के नेता मल्लिकार्जुन खरगे से शिष्टाचार भेंट की। अधिकारिक बयान के

अनुसार, सौहार्दपूर्ण वातावरण में हुई इस बैठक के दौरान प्रमुख राजनीतिक घटनाक्रमों तथा जनहित से जुड़े महत्वपूर्ण विषयों पर चर्चा की गई। हालांकि, बातचीत के विशिष्ट मुद्दों का तत्काल खुलासा नहीं किया गया। मुख्यमंत्री के साथ कांग्रेस के

राज्यसभा सदस्य मल्लू रवि तथा लोकसभा सांसद अनिल कुमार यादव और के. रघुवीर रेड्डी भी मौजूद थे। तेलंगाना सहित राष्ट्रीय स्तर पर जारी राजनीतिक गतिविधियों के बीच इस मुलाकात को महत्वपूर्ण माना जा रहा है।

जियागुडा के स्कूल में कक्षा के दौरान झड़प, एक छात्र घायल

हैदराबाद, 11 फरवरी (शुभ लाभ ब्यूरो)।

कुलसुमपुरा पुलिस थाना क्षेत्र के अंतर्गत जियागुडा स्थित कृष्णावेनी स्कूल में कक्षा के दौरान छात्रों के बीच हुई झड़प में एक छात्र घायल हो गया। घटना के बाद कुछ समय के लिए विद्यालय परिसर में तनाव का माहौल बन गया।

प्राप्त जानकारी के अनुसार, कक्षा 5 के दो छात्रों के बीच किसी बात को लेकर विवाद शुरू हुआ।

बहस के दौरान एक अन्य छात्र ने कथित तौर पर एक बच्चे के सिर पर पैड (स्कूल बैग/किताबों का पैड) से वार कर दिया, जिससे वह घायल हो गया। घायल छात्र के सिर में चोट आई।

घटना के तुरंत बाद उसे उपचार के लिए अस्पताल ले जाया गया, जहां प्राथमिक चिकित्सा दी गई।

सूत्रों के अनुसार, जिस छात्र द्वारा चोट पहुंचाई गई, उसके अभिभावकों ने घायल छात्र के चिकित्सा खर्च वहन करने पर सहमति जताई। दोनों परिवारों के बीच बातचीत के बाद



आपसी सहमति से मामले का समाधान कर लिया गया। कोई औपचारिक पुलिस शिकायत दर्ज नहीं की गई। मामला पुलिस स्टेशन तक नहीं पहुंचा। पीड़ित परिवार की ओर से शिकायत न मिलने के कारण कुलसुमपुरा पुलिस ने कोई मामला दर्ज नहीं किया।

अधिकारियों ने बताया कि दोनों पक्षों द्वारा सौहार्दपूर्ण समाधान चुने जाने के कारण यह मामला स्कूल स्तर पर ही सुलझ गया।

इस घटना ने एक बार फिर कम उम्र के छात्रों के

बीच बढ़ते विवादों, निगरानी की आवश्यकता, परामर्श व्यवस्था और प्रभावी संघर्ष-समाधान तंत्र की जरूरत को उजागर किया है। अभिभावकों और विद्यालय प्रशासन से अपेक्षा की जा रही है कि वे भविष्य में ऐसी घटनाओं की पुनरावृत्ति रोकने के लिए आवश्यक कदम उठाएं, ताकि विद्यालय परिसर में विद्यार्थियों की सुरक्षा सुनिश्चित की जा सके।

ऑनलाइन लोन धोखाधड़ी का भंडाफोड़

फर्जी मुद्रा लोन घोटाले में पांच मुख्य आरोपी गिरफ्तार

हैदराबाद, 11 फरवरी (शुभ लाभ ब्यूरो)।

साइबर धोखाधड़ी के खिलाफ बड़ी कार्रवाई करते हुए हैदराबाद साइबर क्राइम पुलिस ने फर्जी ऑनलाइन ऋण घोटाले में शामिल पांच मुख्य आरोपियों को गिरफ्तार किया है। आरोपी खुद को मुद्रा लोन अधिकारी बताकर फर्जी वेबसाइटों और सोशल मीडिया विज्ञापनों के माध्यम से लोगों को ठग रहे थे।

पुलिस के अनुसार, यह गिरोह तेलंगाना और आंध्र प्रदेश के लोगों को निशाना बना रहा था। इस कार्रवाई को ऑनलाइन लोन घोटालों के खिलाफ एक महत्वपूर्ण सफलता माना जा रहा है। गिरफ्तार आरोपियों में- बोच्



अरुण, गदम भरत, समरल्ला तिरुपति, वेलपुगोंडा थारुन और चुक्का श्याम शामिल हैं।

पांचों आरोपी तेलंगाना के वारंगल जिले के निवासी हैं और एक संगठित साइबर धोखाधड़ी

नेटवर्क का हिस्सा बताए जा रहे हैं। यह मामला तब उजागर हुआ जब हैदराबाद की 36 वर्षीय एक महिला ने साइबर क्राइम पुलिस में शिकायत दर्ज कराई। शिकायत के अनुसार महिला ने इंस्टाग्राम

पर एक लोन विज्ञापन देखा। उन्हें फोन कर बताया गया कि उनका 3 लाख का मुद्रा लोन स्वीकृत हो चुका है। आधार और पैन कार्ड की जानकारी मांगी गई। बीमा शुल्क, टीडीएस और अन्य प्रो-सेसिंग फीस के नाम पर पैसे मांगे गए। पीड़िता ने कुल 1,08,274 की राशि ट्रांसफर कर दी। लोन रद्द करने का अनुरोध करने के बाद भी अतिरिक्त राशि की मांग की गई। इसके बाद पीड़िता ने साइबर क्राइम पुलिस में शिकायत दर्ज कराई, जिस पर विस्तृत जांच शुरू की गई।

जांच में सामने आया कि आरोपी सुनियोजित तरीके से लोगों को जाल में फंसाते थे। जिसमें- फर्जी लोन वेबसाइट

जयकारों के बीच हुई प्रतिमाओं की प्रतिष्ठा

भक्ति के रंग में रंगे शहरवासी, वैदिक मंत्रोच्चार से पावन हुई धरा

बेंगलूरु, 11 फरवरी (शुभ लाभ ब्यूरो)। वैदिक मंत्रोच्चार और भक्ति-भाव से सरोबर वातावरण में होसकोटे स्थित नव-निर्मित श्री आईमाता मंदिर में बुधवार को भव्य प्राण-प्रतिष्ठा महोत्सव दिव्यता और गरिमा के साथ सम्पन्न हुआ। पूरे आयोजन के दौरान मंदिर परिसर आध्यात्मिक आभा से आलोकित रहा और श्रद्धालुओं की भीड़ ने इसे एक पवित्र तीर्थ में परिवर्तित कर दिया।

सीरवी समाज व आईपंथ के धर्मगुरु दीवान माधवसिंह के सानिध्य में आईमाताजी एवं अन्य देवी-देवताओं की मूर्तियों की प्राण-प्रतिष्ठा, अखंड ज्योति एवं स्थापना विधि-विधानपूर्वक सम्पन्न हुई। प्रातः धर्मगुरु दीवान माधवसिंह के सानिध्य में माता का पाट और ध्वजा जयकारों के साथ मंदिर में लाया गया, जहां धर्मगुरु ने मंदिर में तोरण वादन किया। इसके पश्चात पंडित वी.एच. विनोद दीक्षित के नेतृत्व में तुमकूर से आए पंडितों ने वैदिक विधान प्रारंभ किया।

जैसे ही मूल गर्भगृह में आईमाता की मूर्ति स्थापित की गई, श्रद्धालु खुशी से झूम उठे। संस्था के अध्यक्ष कानाराम परिहारिया ने सभी को बधाई दी। महिलाओं ने मंगलगायन करते हुए नृत्य किया। लाबुराम बर्फी परिवार ने आईमाता



की मूर्ति स्थापित की। प्रतिष्ठा उपरांत लाभार्थी गोपालसिंह राठौड़ परिवार ने मंदिर के शिखर पर ध्वजारोहण किया। कानाराम परिहारिया परिवार ने विधि-विधानपूर्वक मुख्य कलश स्थापना की,

जबकि रमेश राठौड़ परिवार ने अखंड ज्योति प्रज्वलित की। ध्वजारोहण एवं कलश स्थापना के दौरान पुण्यवर्षा की गई और श्रद्धालुओं ने एक-दूसरे को बधाई दी। लाभार्थी परिवारों ने अन्य देवी-देवताओं

की प्रतिमाओं की स्थापना कर गुंगार, भोग एवं आरती सम्पन्न की। मंदिर के पट खुलते ही प्रथम दर्शन के लिए भक्तों की लंबी कतारें लग गईं। यज्ञशाला में मंत्रोच्चार के बीच हवन की पूर्णाहुति दी गई। दोपहर में आयोजित समारोह को संबोधित करते हुए आईपंथ के धर्मगुरु दीवान माधवसिंह ने कहा कि माता के स्थापित भैल रथ के माध्यम से हमारी परंपराओं को सहेज कर रखना आवश्यक है। उन्होंने समाजजनों से आह्वान किया कि इस रथ को अपने-अपने स्थानों पर दर्शनार्थ अवश्य ले जाएं तथा इसकी महत्ता से सभी को अवगत कराएं। उन्होंने कहा कि यह माता का चलता-फिरता मंदिर है और आईपंथ के प्रचार-प्रसार में इसकी अहम भूमिका है। धर्मगुरु ने कहा कि आईपंथ माता के बताए मार्ग पर अग्रसर है और दीवान परंपरा को दिए गए मार्गदर्शन के अनुसार समाज में दिखावा छोड़ सही मार्ग पर चलने की प्रेरणा देता है। इस अवसर पर सीरवी समाज होसकोटे की ओर से संस्था के अध्यक्ष कानाराम परिहारिया, सचिव विंजाराम पंचार, उपाध्यक्ष विंजाराम आगलेचा, सहसचिव दिलीप गहलोत, कोषाध्यक्ष भीयाराम गहलोत, सह-कोषाध्यक्ष गोपालराम पंचार, मीडिया प्रभारी रमेश परिहारिया, महामंत्री भूडाराम, मंत्री लाबुराम, पूर्व अध्यक्ष

हापुराम राठौड़, पूर्व सचिव महेंद्र राठौड़, चेनाराम बर्फी, सेराराम आगलेचा, राजू लचेटा (सूलीबेले), ओमप्रकाश चोयल, भंवरलाल परिहार, प्रभुराम, गोपालसिंह राठौड़, हीराराम चोयल, रमेश राठौड़ के नेतृत्व में सम्पूर्ण कार्यकारिणी ने धर्मगुरु का माला, साफा एवं नजराना भेंट कर सम्मान किया। कार्यक्रम में क्षेत्रीय वडों के पदाधिकारी, सीरवी महासभा कर्नाटक के पदाधिकारी, लाभार्थी परिवार एवं प्रतिष्ठान में सहयोग देने वाले नवयुवक मंडल, गैर मंडल एवं महिला मंडलों का भी सम्मान किया गया। धर्मगुरु दीवान एवं कार्यकारिणी द्वारा कथा वाचक संत अमृत महाराज तथा पंडित वी.एच. विनोद दीक्षित का सम्मान किया गया। अतिथि के रूप में सीरवी महासभा तमिलनाडु के अध्यक्ष आर.बी. चौधरी, सीरवी महासभा कर्नाटक प्रांत के अध्यक्ष बाबूलाल परिहार, सचिव अमरचंद सानपुरा, कोषाध्यक्ष पोकरराम राठौड़, पूर्व सचिव वीरमराम सोलंकी एवं भाजपा युवा नेता सुनील सीरवी का भी सम्मान किया गया। मंदिर की आकर्षक सजावट में बलेपेट सांस्कृतिक समिति के अध्यक्ष कमलकिशोर काग, सुरेश लचेटा एवं नानकराम परिहार का विशेष सहयोग रहा। कार्यक्रम का मंच संचालन मोहन सीरवी एवं प्रेम सीरवी (सूरत) ने किया।

आज का अल्पाहार

राधे राधे ग्रुप

स्व. श्री शिवकुमार विजयवर्गीय
की पुण्यतिथि के उपलक्ष्य में
शान्तादेवी, संगीता-प्रवीण, अंजु-अरविन्द,
अर्चना-यशवंत एवं समस्त विजयवर्गीय (खुट्टा) परिवार

वितरण स्थल : भू-लक्ष्मी माता गौशाला, वेगम बाजार
SATISH KUMAR GUPTA 92465 05234
JAGAT NARAYAN AGARWAL 92465 35311
RAM PRAKASH GOEL 93910 14283
MAHESH AGARWAL 98490 98502

आज का अल्पाहार

राधे राधे ग्रुप

स्व. श्री विष्णुप्रसादजी सयाफ
की पुण्यतिथि के उपलक्ष्य में
कुसुम सयाफ, वरुण सयाफ, विशाल सयाफ, निखिल सयाफ
विष्णु सयाफ एण्ड कंपनी

वितरण स्थल : इंडो अमेरिकन कैंसर हॉस्पिटल के सामने, के.बी.आर. गार्डन के पास
SATISH KUMAR GUPTA 92465 05234
JAGAT NARAYAN AGARWAL 92465 35311
RAM PRAKASH GOEL 93910 14283
MAHESH AGARWAL 98490 98502